
வருடச்‌ சந்தா ர 


(தி, தக்லத்துவஷர்‌ 


பர்‌ குழு. 
ர ர்‌ 
1. வித்துவான்‌ ஸ்ரீ முத்துக்குமாரசுவாமித்‌ தம்பிரான்‌ அவர்கள்‌ 
ஸீ காசிமடம்‌ இளவரசு, திருப்பனந்தாச்‌. 
5... திகு. ர. K. சிவராமன்‌ அவர்கள்‌ 3. ௧, 
சைவ சித்தாந்த தத்துவ விரிவுரையாளர்‌, 
காசிச்‌ சர்வகலாசாலை, காசி. 
8. திரு. கே, எம்‌. லேங்கடராமையா அவர்கள்‌ M. A. B.0.L, 
பிரின்‌லிபால்‌, செந்தபிழ்க்கல் லூரி, திருப்பனந்தாள்‌. 
4, ராவ்சாஹறிப்‌, வித்துவான்‌. திரு. கு. அருணாசலக்‌ கவுண்டர்‌ 
அவர்கள்‌. தலைமைத்‌ தமிழ்‌ விரிவுரையாளர்‌, ம. தி. தா, இந்துக்‌ 
கல்லூரி, திருநெல்வேலி. 
3. திரு. பி. செந்தில்நாயகம்‌ பின்னை அவர்கள்‌ 8. A., 
ஓய்வு பெற்ற மாவட்ட வருவாய்‌ அதிகாரி, புளியங்குடி. 
6, திரு. டி. எச்‌. விவேகானந்தம்‌ பிள்ளை அவர்கள்‌ ந. A. 1. ப 
அசில்ட்டண்டு கமிஷனர்‌. 
H.R. & 0. E. (Adm) Dept. . Ramanad at Madura-2. 
9... திரு. 1. 8. சித்தலிங்கம்‌ அவர்கள்‌ 3. &. 3 
தமிழ்‌ விரிவரையாளர்‌, காசி இந்துப்‌ பல்கலைக்கழகம்‌, காசி. 
T. M. குமாகுருபான்‌ பிள்ளை 8, A. 8. 1. 


நீர்வாக ஆதிரியர்‌. 

1. தீதிதெறி வீளக்கம்‌ (கட்டுக:-12) அ ஆனு 
3. மணிமொழி அனைக்கம்‌ ப அதிதி 


3... திருமந்திரம்‌ Tirumantiram ஆரும்‌ தந்திரம்‌ .... - 383... 

( கட்டுரை 12 ) 
தொண்டைமண்டலாதீனம்‌ மகாசந்நிதானம்‌ 
சீலஸ் ஞான்ப்பிரகாச தேசிக சுவாமிகள்‌ அவர்கள்‌ 
ஸ்ரீ ஞானப்பிரகாச தேசிக சுவாமிகள்‌ மடாலயம்‌, 


காஞ்சிபுரம்‌. 


த அ 3. “௩ 


இவறன்மை கண்டும்‌ உடையாரை யாரும்‌ 

குறையிரந்தும்‌ குற்றேவல்‌ செய்ப -- பெரிதும்தாம்‌ 

முற்பகல்‌ நோலாதார்‌ நோற்றாரைப்‌ பின்செல்லல்‌ 

கற்பன்றே கல்லாமை யன்று. (13) 


டுசல்வம்‌ உடையவர்‌ பலர்‌ அச்‌ செல்வத்தொடு உலோப 
குணமும்‌ உடையவர்‌, அது தெரிந்தும்‌ எல்லாரும்‌ அவ்வுடை, 
யாரிடத்திற்சென்று தமக்கு ஆகவேண்டும்‌ இன்றியமையாச்‌ 

செயல்களைச்‌ சொல்லிக்‌ குறை வேண்டுவர்‌. அம்மட்டுமோ 
அச்செல்வர்‌ காலாலிடுங்‌ கட்டளையைத்‌ தலைமேற்‌ கொண்டு 
குற்றேவலுஞ்‌ செய்வர்‌. இதற்கு என்ன காரணம்‌? உடையார்‌ 
முன்‌ இல்லார்‌ ஏக்கறுவர்‌. (ஆகையால்‌ தாழ்வர்‌) உலகில்‌ 
உடையார்‌ சீலர்‌. இல்லார்‌ பலர்‌. நோற்பார்‌ சிலர்‌. நோலாதார்‌ 
பலர்‌. தாம்‌ பெரிதும்‌ முற்பகல்‌ நோலாதவர்‌, நோற்றாரைப்‌ பின்‌ 
சென்று குறையிரத்தலும குற்றேவல்‌ செய்தலும்‌ அறிவுக்‌ 
குரியதே. கல்லாமையால்‌ வளரும்‌ அறியாமையால்‌ அன்று. 
அறிவால்‌ தான்‌ நோற்றாரை நோலாதார்‌ பின்‌ சென்று குறை 
வேண்டுகின்‌ றனர்‌. 3 


தீவினைப்பயனாக மரபு௨ழி நின்று (ஆசிரியரிடத்துக்‌ குறை 
யிரந்தும்‌ குற்றேவல்‌ செய்தும்‌ ஏக்கற்றுங்‌) கல்லாதார்‌ பின்ன 
ரும்‌ அறிவாற்‌ பெருமையுடையாரும்‌ செல்கை அவிவேகம்‌ 
அனறு, விவேகமே ஆகும்‌, புகழ்தல்‌ போலப்‌ பழித்தல்‌ இது, 


““கரும வரிசையாற்‌ கல்லாதார்‌ பின்னும்‌ 

பெருமை யுடையாரும சேறல்‌ -- அருமரபின்‌ 

ஓதம்‌ அரற்றும்‌ ஒலிகடற்‌ றண்‌ சேர்ப்ப ட 

பேதைமை அன்றுஅது அறிவு.” (காலடி. 249,) 
“கருமவரிசை” ஊழ்வினை த்திறமுமாம்‌, கல்லாதாரைத்‌ தழுவுதல்‌ 
தீவினைப்பயனே, இதன்‌ ஈற்றடிக்கு, கல்லாதவர்‌ பின்‌ செல்லு 
தல்‌ அறியாமையாம்‌, அஃது அறிவுடைமை அன்று எனத்‌ ' 
துணியும பொருளும்‌ உரித்து. 


கற்றுணர்ந்‌ தோரைக்‌ கூடுந்தொறும்‌ இன்பங்கூடும்‌. 
கல்லாக்கயவரைப்‌ பிரியுந்‌ தொறும்‌ துன்பம்‌ ஓடும்‌, செல்வம்‌ 
உடையார்‌ பின்னும்‌ கல்வியில்லார்‌ பின்னும்‌ செல்கையின்‌ அறி 
யாமை இவ்விருபாட்டாலும்‌ உணரலாயிற்று, 


நீதிநெறிவிளக்கத்திலே செல்வம்‌ உடையராய்‌ உலோப 
குணம்‌ விடாதாரைக்‌ குறித்தது. இந்நாலடியாரிலே உள்ளது 
சுல்வியிலராய்ச்‌ செல்வ முடையாரையும்‌ இல்லாரையும்‌ குறித்த 
பொருள்‌. இருதிறத்திலும்‌ பின்செல்லல்‌ அறியாமையா தலை 
யுணர்த்தினர்‌ அதனதன்‌ ஆசிரியர்‌, _- 

நீதிநெறிவிளக்கச்செய்யுளை நன்கு விளக்கும்‌ ஒரு நாலடிப்‌ 
பாடலையும்‌ ஈண்டுணர்தல்‌ நன்று. எறும்புகள்‌ உண்ணக்‌ 
கிடைக்காத பாத்திரத்த்லே ஊற்றிவைத்த நெய்யை, தாம்‌ 
உண்ணக்‌ கிடைக்கவில்லையே என்று அவை புறம்போய்த்‌ 
தொலையாமல்‌, அப்பாத்திரத்தை விட்டு நீங்காமலே (அதன்‌) 
புறத்தே சுற்றிச்சுற்றி ஊர்ந்து கொண்டேயிருககும்‌. அது 
போல, ஈர்ங்கை விதிராத கயவர்‌ என்று அறிந்திருந்தும்‌, 
செல்வம்‌ உடையவரை உலகவர்‌ யாவரும்‌ சேர்ந்து, விட்டு நீங்‌ 
காதவராய்க்‌ குறையிரந்தும்‌ குற்றேவல்‌ செய்தும்‌ தம்‌ அறி 
யாமையால்‌ வருந்துவர்‌. 


“அதா தெனினும்‌ அகத்துநெய்‌ யுண்டாகிற்‌ 
போகா தெறும்பு புறஞ்சுற்றும்‌ -- யாதும்‌ 
கொடாஅர்‌ எனினும்‌ உடையாரைப்‌ பற்றி 
விடாஅர்‌ உலகத்‌ தவர்‌.” (காலடி. 887) 


உட்பு தந்து உண்ணக்கூடாதபடி யிருக்கும்‌ நெய்ப்பாண்டத்தை 
ஆசையால்‌ விடாமற்‌ சுற்றிக்‌ கொண்டிருக்கும்‌ எறும்புகள்‌ தம்‌ 
ஆசைக்குத்தக ஒருபொருளும்‌ ஈயாத பரம லோபியாயிருக்கும்‌ 
செல்வரை (ஆசையால்‌) விடாமற்‌ சுற்றிக்‌ கொண்டிருக்கும்‌ 
பேதைகளுக்கு உவமையாயின. 


அவ்வுலோபிகள்‌ தம்‌ வாழ்நாளைத்‌ தாமே வெறுத்துக்‌ 
கொள்ளத்தக்க கூட்டத்துள்‌ அடங்கும்‌ புல்லியர்கள்‌ என்றும்‌ 
அந்நீதிநூல்‌ ஓதுகின்றது. “(1) நல்லவை நாள்தொறும்‌ எய்‌ 
தார்‌. (2) அறஞ்செய்யார்‌ (3) இல்லாதார்க்கு யாதொன்றும்‌ 
ஈகலார்‌. (4) எல்லாம்‌ இனியார்‌ தோள்‌ சேரார்‌ (5) இசைபட 
வாழார்‌ முனியார்கொல்‌ தாம்வாழும்‌ நாள்‌,”? 


அறம்பொருளின்பங்களைத்‌ தாம்‌ அடையாமலும்‌ உலகர்க்கு 
அறமுதலியன செய்து இருமைக்கும்‌ முறையே புகழும்‌ புண்ணி 
யமும்‌ தேடாமலும்‌ வீணபொழுது போக்கும்‌ பேதையர்க்குத்‌ தம்‌ 
வாணாளில்‌ வெறுப்புண்டாகாமலிருப்பது பெருவியப்பே அவர்‌ 
இருந்தென்ன? இறந்தென்ன?? இனியார்‌ தோள்‌ சேரார்‌ என்ற 
தால்‌ இனியார்‌ தோள்‌ சேர்வர்‌ எனபது உட்கோள்‌, இனி யார்‌ 
“தோள்‌ சேர்வர்‌? நல்லவை-கல்வி, கேள்வி, நீதிநெறியிற்‌ 

பொருள்‌ சேர்த்தல்‌ முதலிய நல்ல அவையுமாம்‌. இல்லறத்தில்‌ 
வழுவாதார்‌ இம்மைப்பயனாய்‌ இவ்வுலகில்‌ நிகழ்ந்து (பிரசித்தி 
யாய்‌) நிலைபெறும்‌ இசைகளையுற்று வாழ்வர்‌. வழுவினோர்‌ 
இங்கு இவ்வண்ணம்‌ வாழார்‌. அதற்கு முன்னை நோன்பின்‌ 
மையே காரணம்‌. 


நோலாதார்‌ நோற்றாரைப்‌ பின்செல்லல்‌ கற்பன்று. கல்‌ 
லாமையே என்பது கருத்து. அதனை மாற்றிக்‌ கல்லாமையன்று, 
கற்பு என்றது வஞ்சப்புகழ்ச்சி. முற்பகல்‌ என்றது இங்குப்‌ 
பழம்பிறவியைக்‌ குறித்தது. 
“பிறர்ச்கின்னா முற்பகற்‌ செய்யிற்‌ றமக்கின்னா 
பிற்பகல்‌ தாமே வரும்‌” 
என்னுந்‌ திருக்குறளிலே “முற்பகல்‌ பிற்பகல்‌ என்பன பின்‌ முன்‌ 
னாகத்தொக்க ஆறாம்வேற்றுமைத்‌ தொகை” என்றலும்‌, பகலது 
முற்கூறு அதன்‌ பிற்கூறு என்று பொருளுரைத்தலும்‌ பரிமே 
லழகருரையையுணர்ந்தார்‌ உணர்வர்‌, 
பகல்‌ வெல்லுங்‌ கூகையைக்‌ காக்கை” என்றதிற்‌ பகல்‌ 
பகற்பொழுதினைமட்டும்‌ உணர்த்தும்‌. 


பகல்‌ கருதிப்‌ பற்றாசெயினும்‌” என்ற திலே “பகுதல்‌” என்ற 

பொருட்டாம்‌. அப்பொருட்டே இந்நீதிநெறி விளக்கத்தினும்‌ 
அமைந்து கருத்து வேறுபட்டது. முற்பிறவியின்‌ இப்பிறவி, 
கூடாதுபகுதல்‌ உடைத்தே. பகல்‌ இரவு என்புழியும்‌ இப்‌ 
பொருளின்‌ அடியே உரியதாகும்‌. ஒருநாளின்‌ பகுதல்‌ அது. 
இது பிறவியின்‌ காலத்துக்குரிய பகுதல்‌, “பகல்‌” என்னுஞ்‌ 
சொல்லின தாராய்ச்சீமிக்க இன்பம்‌ விளைக்கும்‌ ஆயினும்‌ ஈண்டுப்‌ 
பெருகுமேன்‌ றஞ்சிவீட்டாம்‌. 

*இவறலும்‌ மாண்பிறந்த மானமும்‌ மாணா 

உவகையும்‌ ஏதம்‌ இறைக்கு, ” 
என்றதன்‌ உரையிலே பரிமேலழகர்‌, “வேண்டும்‌ வழிப்‌ பொருள்‌ 
கொடாமை', இவறல்‌ என்றுரைத்தார்‌. இவறல்‌--மை-இவ 
ஐன்மை தவறல்‌, சுவறல்‌ முதலியவற்றைப்‌ போல்வதொரு 


தமிழ்ச்சொல்‌ 


நீதிநெறி விளக்கம்‌ 879 


இவறன்மையுடையார்‌ இசையொழிவர்‌. இருந்தால்தானே ' 
ஒழிவது? இசையே பெறாதார்‌ ஒழிவாரல்லார்‌. வகையுறுவார்‌, 

“வசையென்ப வையத்தார்க்‌ கெல்லாம்‌ இசையென்னும்‌ 

எச்சம்‌ பெறாஅ விடின்‌.” 

*வசையொழிய வாழ்வாரே வாழ்வார்‌ இசையொழிய 

வாழ்வாரே வாழா தவர்‌.” 


உலோபிகளின்‌ யாக்கை இசையிலா யாக்கை. அவ்யாக்கையைப்‌ 
பொறுத்த நிலம்‌ வசையிலா வண்பயன்‌ குன்றும்‌. உயிருண்‌ 
டாயினும்‌ அதனாற்‌ பயன்‌ கொள்ளாமையின்‌ யாக்கை என்றும்‌ 
அது பூமிக்குப்‌ பாரம்‌ ஆதலின்‌ பொறுத்த நிலம்‌ என்றும்‌ 
கூறினார்‌ புகழில்‌ வீறினார்‌ ஆகிய திருவள்ளுவர்‌, பயன்‌ குன்‌ 
றும்‌ நிலம்‌ குன்றாது. நிலம்‌, இடம்‌. பயனது குன்றல்‌ இடத்து 
நிகழ்‌ பொருளது தொழில்‌. “வசையெழிதலாவது இசையென்னும்‌ 
எச்சம்‌ பெறுதலாயினமையின்‌ இசையொழிதலாவது வசைபெறுதலாயிற்று. 
மேல்‌ *இசையிலா யாக்கை, என்றதனை விளக்கியவாறு”, 
“வானுறையுந்‌ தெய்வத்துள்‌ வைக்கப்படும்‌” மறுமைப்பயன்‌ 
உலோபிகளுக்கு எய்துமோ? இவ்வுலகிற்‌ புகழும்‌ தேவருலகிற்‌ 
போகமும்‌ இல்லறத்திற்குப்‌ பயன்‌, இவ்விரண்டும்‌ அவ்வுலோபி 
களுக்கு இல்லை. அதனால்‌ இருமைப்‌ பயனும்‌ இழப்பவரே அவ்‌ 
வுலோபிகள்‌. அவர்கள்‌ தேடித்‌ தொகுத்த செல்வம்‌ தமக்கேனும்‌ 
பயன்‌ அளித்ததோ? இல்லை. தமக்கும்‌ பயன்‌ செய்யாதது, 
'பிறர்க்கும்‌ பயன்‌ படாதது. அச்செல்வத்தால்‌ அவ்வுலோபிகள்‌ 
அடைந்த பயன்‌ என்ன? பயன்‌ உண்டு. இராப்பகலாக்‌ காத்த 
தும்‌ நாள்தொறும்‌ எண்ணியெண்ணிச்‌ சரி பார்த்து வந்ததும்‌ 
ஆகிய பயன்‌ அன்றி வேறில்லை. 

அவ்வு$லாபிகள்‌ அச்செல்வத்தைத்‌ தம்‌ செல்வம்‌ என்றே 
சொல்லிக்கொள்கின்‌ றனர்‌. அவர்கள்‌ அச்‌ செல்வத்தைத்‌ தாமும்‌ 
அநுபவித்ததில்லை, பிறர்க்கும்‌ அநுபஉக்க உதவியதில்லை. 
அத்திறத்தில்‌ அச்செல்வத்தை நோக்கில்‌, பிறரும்‌ அநுபவிப்ப 
தில்லை. ' ஏனையோர்க்கு அநுபவிக்கக்‌ கொடுப்பதுமில்லை. 
அதனால்‌, யாவரும்‌ அச்செல்வத்தை “ரம்செல்லம்‌” “எம்செல்வம்‌” 
எனச்‌ சொல்லிக்‌ கொள்வதில்‌ என்ன தடை? ஒரு தடையும்‌ 
இல்லை. ஒருவன்‌ செல்வம்‌ குவிந்திருக்குமிடம்‌ சென்று, குவித்‌ 

தவனை நோக்கி, (நீ தேடிக்குவித்த செல்வம்‌ என்செல்வமும்‌ 
ஆகும்‌, ஏன்‌ எனில்‌ அச்செல்வத்தை நீயும்‌ அநுபவிக்கவில்லை. 
எனக்கோ பீறர்க்கோ அநுபவிக்க நீ உதவியதும்‌ இல்லை, 
அதனை நானும்‌ அநுபவிக்கவில்லை, பிறர்‌ அநுபவிக்கத்‌ தரு 
தலும்‌ எனக்கில்லை. அதனால்‌ நாம்‌ இருவேமும்‌ பிறரும்‌ அதனை 
தனித்தனி “என்செல்லம்‌” 'என்செல்வம்‌' என்று சொல்லிக்‌ கொள் 
வதிலே உனக்கு என்ன தடை உண்டு” என்றான்‌. “அப்படி ஒரு 
தடையும்‌ இல்லை. நீ தேடியிருந்தால்‌ சொல்லிக்கொள்‌” என்றான்‌ 
உலோபியாகிய செல்வன்‌. மா 


காலப்போக்கில்‌ அச்செல்வம்‌ ஒன்றும்‌ சொல்லாது, 
செல்வம்‌ என்று எப்படியோ சென்றது. அது செல்லவே அதனால்‌ 
வருந்துயர்‌ தரித்திரம்‌ என்று வருந்தினார்‌ உலோபியார்‌, அவ்‌ 
வருத்தம்‌ *என்செல்லம்‌' என்று சொல்லத்‌ தடையுண்டோ என்று 
கடாவிய மற்றவனுக்கு உண்டாயிற்றிலது. சேர்த்த லோபிக்கே 
வருத்தம்‌. இதுவே அவ்விருவர்க்கும்‌ உள்ள வேறுபாடு, எனது 
எனது என்றதில்‌ வேறுபாடு இல்லை, 


“ஏனதென தென்றிருக்கும்‌ ஏழை பொருளை 
எனதென தென்றிருப்பன்‌ யானும்‌ --- தனதரயின்‌ 
தானும்‌ அதனை வழங்கான்‌ பயன்துவ்வான்‌ 
யானும்‌ அதனை அது,” (சரலடி 276) 


இப்பாட்டிலே அவ்வேறுபாடு இல்லை, ஒன்று பாடுவது இது? 
இதில்‌ “எனது” என்றது “யான்‌” என்றதனடியாப்‌ பிறந்து அக 
ரச்சாரியையும்‌ “து” விகுதியும்‌ பெற்ற ஒன்றன்பாற்‌ குறிப்பு 
வினைப்பெயர்‌. ஆறனுருபேற்றதன்று, எனது எனது என்ற 
அடுக்கு, செல்வப்பற்று மிகுதியை விளக்கி நின்றது. இரண்‌ 
டாவதடியில்‌ துணிவுணர்த்தியதுமாம்‌, தன்னொடு _இயைபில்‌ 
லாத பொருளை (உடல்‌ முதலிய புறப்பொருளை) எனது எனக்‌ 
கருதி அப்பொருளினிடத்துப்‌ பற்றுச்‌ செய்யும்‌ பெற்றி மமகாரம்‌, 
உடம்பிலிருந்து செலுத்தும்‌ உயிரை “யான்‌” என்பது அகங்காரம்‌- 
“நுண்ணுணர்வின்மை வறுமை”, அறிவாகிய செல்வமில்லாத 
லோபியை “ஏழை: என்றார்‌. 


(தொடரும்‌) 


அறு: 22023 ௮0 அறு: ௮ 2 அது அநு A 
தாத ரன்‌ மகா ர வித்துவாள்‌, 
திரு. சி. அருணை வடிவேல்‌ முதலியார்‌ அவர்கள்‌, 
தருமையாதீனப்‌ பல்கலைக்கல்லூரி, பேராசிரியர்‌, 
அண்ணாமலை நகர்‌. 


டல்‌ 
இருவம்மானை 

“ஸபரட்டு”' என்பது, மக்கள்‌ வாழ்க்கையில்‌ இன்பம்‌ 
பயக்கும்‌ ஒன்று. தாயின்‌ தாலாட்டுப்‌ பாட்டைக்‌ கேட்டுக்‌ 
குழந்தைகள்‌ நன்றாக உறங்குகின்றன. ஏர்‌ உழுபவன்‌. ஏத்தம்‌ 
இறைப்பவன்‌, வண்டிகளில்‌ சுமையை ஏற்றுபவன்‌) இறக்கு 
பவன்‌, இவர்போன்ற மற்றும்‌ தொழில்‌ செய்வோர்‌ பலர்‌, தங்கள்‌ 
வருத்தம்‌ தோன்றாது ஊக்கம்‌ மிகுதற்பொருட்டு எவையேனும்‌ 
சில பாட்டுக்கள்‌ பாடுவதைப்‌ பார்க்கின்றோம்‌. இவற்றால்‌, 
பாட்டுக்கள்‌, துன்பத்தை மறக்கச்‌ செய்யும்‌ தன்மையுடையன” 
என்பது தெரிகின்றது. 

இனித்‌ துன்பம்‌ உள்ள இடத்தில்‌ பாட்டுக்கள்‌ தோன்‌ றுவது 
. திறுபான்மையே, பெரும்‌ பான்மையும்‌ இன்ப மிகுதியிலேதான்‌ 
பாட்டுக்கள்‌ வெளிப்படுகின்றன. கடவுள்‌ விழாக்கள்‌, மக்களது 
மணவினை முதலிய மகிழ்ச்சியான நிகழ்ச்சிகளில்‌ பாட்டுகள்‌ 
பெரிய அளவில்‌ நிகழ்வதைக்‌ காணலாம்‌. நம்‌ நாட்டில்‌ சிறு 
பெண்கள்‌ விளையாடும்‌. விளையாட்டுக்களில்‌ பாட்டு இல்லாத 
விளையாட்டு இல்லை என்றே சொல்லலாம்‌. இப்பாட்டுக்கள்‌ பல, 
(நாட்டுப்‌ பாடல்‌” என வழங்கிவருதல்‌ யாவரும்‌ அறிந்தது. 

மக்கள்‌ வாழ்க்கையில்‌ பட்டு இவ்வாறு ஒன்றிக்கிடப்பதை 
அறிந்த நம்‌ சமயாசாரியர்கள்‌, இறைவனது பெருமைகளை 
மகா வித்துவான்‌, இரு. ரி. அருணை வடிவேல்‌ றதலியார்‌ அவர்கள்‌, நம்‌ 
வேண்டுகோளுக்‌ ணங்‌ திருவாசக உரை *குமாகுருபரனுக்கு”த்‌ 
தொடர்க்‌. து உதவ இணங்கியெள்ளார்கள்‌, 


. 

எடுத்துவிளக்கும்‌ பாடல்கள்‌ பலவற்றை உலகிற்கு அருளிச்‌ 
செய்து தந்தார்கள்‌. அவற்றை மக்கள்‌ ஆர்வத்துடன்‌ பாடி 
அவனது திருவருளுக்கு உரியவரானார்கள்‌. மகளிர்‌ விளையாட்‌ 
டக்கென அமைந்த பாடல்கள்‌ மாணிக்கவாசகரது மணிமொழி 
யாகிய திருவாசகத்துள்‌ சிறந்து விளங்குகின்றன. அவற்றுள்‌ 
*திரஅம்மானை? என்பது ஒன்று. 


“அம்மானை? என்பது, மகளிர்‌ சிலர்‌ சில காய்களை வானத்தில்‌, 
எறிந்து பிடித்து ஆடும்‌ ஒருவிளையாட்டு. அவ்விளையாட்டில்‌ 
பாடப்படும்‌ பாட்டே அம்மானைப்பாட்டு. மாணிக்கவாசகர்‌ அருளிச்‌ 
செய்த அம்மானைப்‌ பாட்டு ஒவ்வொன்றும்‌ அவ்வாறு அடிகளை 
உடையது. 


திருவாசகத்துள்‌ காணப்படும்‌ விளையாட்டு மகளிர்‌, உலக 
நிலையில்‌ இருப்பவரல்லர்‌; சிவபெருமானது திருவருளைப்‌ பெற்று 
விளங்கும்‌ சிவபத்தி முதிர்ச்சி உடையவர்கள்‌. அதனால்‌ 
அவர்கள்‌ தங்கள்‌ விளையாட்டுக்களில்‌ பாடும்பொழுது, சிவ 
பெருமானையன்‌ றி வேறொன்றையும்‌ பாடமாட்டார்கள்‌. காதலைப்‌ 
பாடினும்‌, அக்காதல்‌, அவர்கட்குச்‌ சிவபெருமான்மீதுள்ள 
காதலாய்த்தான்‌ இருக்கும்‌. ஆகவே, இங்கு அம்மானையாடும்‌ 
மகளிரது பாடலும்‌ அப்படிப்பட்டவையாகக்‌ காணப்படுதல்‌ 


இயல்பே, 


முதற்பாட்டு 
குழாமாகக்‌ கூடி விளையாடும்‌ மகளிர்‌ யாவரும்‌ தோழமை 
மூறையில்தான்‌ இருப்பர்‌, அவர்களில்‌ ஒருத்தி அம்மனைக்‌ 
காயை முன்னே எடுத்து, மற்றவர்களைப்‌ பார்த்து, “யான்‌ நம்‌ 
பெருமானது திருவடிகளை நினைத்துப்பாடி இதனை மேலோறி 
கின்றேன்‌; உங்களில்‌ திறமையுள்ளவள்‌ பிடிக்க” எனச்சொல்லி 
ஒருபாட்டைப்பாடி எறிந்தாள்‌. 


அவள்‌ மூன்னைத்‌ தவமிகுதியால்‌ இளமையிற்றானே சிவ 
பெருமான்‌ ஆசான்‌ மூர்த்தியாய்‌ வந்து அவளது, “திருப்‌ 
பெருந்துறை” என்னும்‌ ஊரின்கண்‌ அருள்செய்யப்‌ பெற்றவள்‌; 
அதனால்‌, உலகப்‌ பற்றுகளை எல்லாம்‌ அறவே துறந்து சிவபெரு 


மணிமொழி விளக்கம்‌ 977 


மானது திருவடிகளையே பற்றாகக்‌ கொண்டு வாழ்பவள்‌, அவள்‌ 
பாடும்‌ பாட்டு எத்தகையதாய்‌ இருக்கும்‌ ? 
திருச்சிற்றம்பலம்‌ 

செங்கண்‌ நெடுமாலும்‌ சென்றிடந்தும்‌ காண்பரிய 

பொங்கு மலர்ப்பாதம்‌ பூலத்தே போந்தருளி 

எங்கள்‌ பிறப்பறுத்திட்‌ டெந்தரமும்‌ ஆட்கொண்டு 

தெங்கு திரள்சோலைத்‌ தென்னன்‌ பெருந்துறையான்‌ 

அங்கணன்‌ அந்தணனாய்‌ அறைகூவி வீடருளும்‌ 

௮ங்கருணை. வார்கழலே பாடுதுங்காண்‌ அம்மானாய்‌. 


இஃது அவள்‌ பாடிய பாட்டு 

சிவபெருமான்‌ தெய்வ வடிவில்‌ வானவெளியில்‌ தோன்றிச்‌ 
சிறிது நின்‌ றுஅருள்வழங்கி மறைந்துவிடுதல்‌ என்பதில்லாமல்‌, 
மானிட வடிவங்கொண்டு தனது அருமையான மலர்போன்ற 
பாதங்கள்‌ மண்ணில்‌ பட எழுந்தருளிவந்து பன்னாள்‌ உடன்‌ 
இருந்து அளவளாவி ஞானத்தை வளர்த்தருளிய பெருங்கருணை த்‌ 
திறத்தை நினைந்த அப்பெண்‌ தன்னை மறந்து அதனைப்‌ பாடு 
கின்றாள்‌. 

“நம்‌ சிவபெருமானது திருவடிகள்‌, க்ண்டாரது கண்ணையும்‌; 
கருத்தையும்‌ தம்பால்‌ ஈர்த்துக்கொள்ளும்‌ பேரழகுடையவை; 
அழகிற்கும்‌, மென்மைக்கும்‌ அன்றலர்ந்த செந்தாமரை மலரை 
அவற்றிற்கு ஒருவாறு ஒப்புமை கூறலாம்‌. அத்தகைய திருப்‌ 
பாதங்கள்‌ மண்ணில்‌ படும்படி நம்முன்‌ எழுந்தருளிவந்தான்‌” 
என்று அப்பாதங்களின்‌ பெருமையை நினைந்து உருகுகின்‌ றவள்‌, 
“அவைகள்‌ என்ன அத்துணை எளியனவா 2 என்று, அவற்றின்‌ 
அருமையை நினைந்து, “செங்கண்‌ நெடுமாலும்‌ சென்றிடந்தும்‌ காண்‌ 
பரிய-பொங்கு மலர்பாதம்‌” என்று சொல்லிப்‌ பரவசப்படுகின்றாள்‌. 

“சிவபெருமானது செந்தாமரை மலர்போன்ற பாதங்களைக்‌ 
காண எத்துணைப்‌ பேர்‌, எவ்வளவுமுயற்சியை மேற்கொண்டனர்‌? 
மேற்கொண்டும்‌ கண்டனரா ? இல்லை. முயன்று இளைத்ததுதான்‌ 
பயன்‌” என்பதற்கு திருமால்‌ அடிதேடிய வரலாற்றை நினைவு 
கூர்ந்தாள்‌. “பாதங்கள்‌ செந்தாமரை மலர்போன்றிருத்தலால்‌, 
அதனைக்‌ காணும்‌ கண்ணும்‌ செந்தாமரைபோல உடைய திரு 
மால்‌, அது தன்னால்‌ இயலும்‌ எனக்கருதித்‌ தேடத்தொடங் 


878 . குமரகுருபரன்‌ 


கினான்‌” என்றற்கு, “மால்‌” என்று மட்டும்‌ வாளா கூறாது, 
செங்கண்‌ மால்‌” என்றாள்‌. கண்‌ செந்தாமரைபோல்‌ அமைந்‌ 
திருத்தல்மட்டும்‌ அன்று; ஈரடியாலே மூவுலகத்தையும்‌ அளந்த 
தனது ஆற்றலையும்‌ எண்ணிப்‌ புறப்பட்டான்‌” என்றற்கு, “நெடு 
மால்‌” என்றாள்‌. நெடுமால்‌-நீண்ட உருவத்தைக்‌ கொண்ட 
மாயோன்‌. “மால்‌” என்பது, பெரியோன்‌” எனப்பொருள்‌ தருதல்‌ 
பற்றி, அப்பெயரையே ௯ றினாளாயினும்‌, “மயக்கத்தை உடை 
யவன்‌” என மற்றொரு பொருளையும்‌ தோற்றுவித்து நகைவிளைத்‌ 
தற்‌ பொருட்டும்‌ அப்பெயரைக்‌ கூறினாள்‌ என்க. 


“சென்று இடந்தும்‌”” என்பது, (இடந்து சென்றும்‌” என . 
மாற்றிக்‌ கொள்ளுதற்குரியது. இடத்தல்‌ - பூமியைக்‌ கிளறுதல்‌. 
எனவே, மாயோன்‌ வராக வடிவம்‌ கொண்டமை பெறப்பட்டது. 
திருமால்‌ முன்பு வராக வடிவம்‌ கொண்டது, பிரளய வெள்ளத்‌ 
தில்‌ ஆழ்ந்க பூமியை அகனினின்றும்‌ எடுத்து நிறுத்துதற்‌ 
பொருட்டாம்‌. *அச்செயலில்‌ அப்பொழுது அவன்‌ வெற்றி 
பெற்றமையைக்‌ கருதிச்‌ சிவபெருமானது திருவடியைக்‌ காண 
வராக வடிவத்தைக்‌ கொண்டான்‌” என்பது கருத்து, சிவபெரு 
மானது திருவடிகள்‌ நம்முன்‌ காணப்பட்டதுபோல்‌ நிலத்தின்‌ 
மேல்‌ இல்லாது, நிலத்தை ஊடுருவி நின்றமையால்‌, மாயோன்‌, 
வராக வடிவம்‌ கொண்டு தேடவேண்டியதாயிற்று. கண்ணோ, 
செந்தாமரைக்‌ கண்‌: ஆற்றலோ, மூவுலகையும்‌ அளந்து காட்‌ 
டக்‌ கூடிய ஆற்றல்‌; கொண்ட வடிவமோ, பூமியைப்‌ பிரளய 
வெள்ளத்திலிருந்து மேலே தூக்கி நிறுத்திய வடிவம்‌. இருந்‌ 
தும்‌ வெற்றி கிட்டியகா எனின்‌, *இல்லை' என்றற்கு, “சென்றி 
டந்தும்‌ காண்பரிய! என்றாள்‌, பாதம்‌, பாதாளம்‌ ஏழினும்‌ உருவிக்‌ 
கீழ்ப்‌ போயினமையின்‌ காணப்படாதாயிற்று, - 


*இப்பெண்ணுக்குச்‌ சிவபெருமானிடத்தில்‌ மிக்க அன்‌ 
பிருப்பது போற்றுதற்குரியது. ஆனால்‌, திருமாலிடத்தில்‌ இவ 
ளுக்கு ஏன்‌ இவ்வளவு வெறுப்பு” என்று கேட்கலாம்‌, இவ 
ளுக்குத்‌ திருமாலின்‌ மீதுள்ள வெறுப்பினால்‌ இவ்வாறு பாட 
வில்லை. “எவ்வளவு பெரியவர்‌ கட்கும்‌ கிட்டாத பேறு, மிகச்‌ 
சிறிய நமக்குக்‌ கிட்டியதே' என்ற அருமையை நினைத்து மனம்‌ 
பரவசப்படுகின்ற காரணத்தால்தான்‌ இவ்வாறு பாடுகின்றாள்‌, 

அஃதன்றியும்‌, மற்றோர்‌ உண்மையும்‌ இதனால்‌ புலனாகின்றது. 
திருமால்‌ எத்துணைப்‌ பெருமையைப்‌ பெற்றிருந்தும்‌ சிவபெரு 
மான்‌ திருவடியை ஏன்‌ காண இயலவில்லை ? “யான்‌ பெரியவன்‌; 
ள்னக்கு இத்துணைப்‌ பெருமை இருக்கிறது” என்ற செருக்குடன்‌ 
இறைவனைக்‌ காணச்செல்வோர்க்கு அவன்‌ எதிர்ப்படமாட்டான்‌; 
செல்லுந்தோறும்‌, செல்லுந்தோறும்‌ அப்பால்‌ விலகிக்‌ கொண்‌ 
டேதான்‌ செல்வான்‌, செருக்கின்றி, “நமக்கும்‌ இறைவனது 
திருவருள்‌ கிட்டுமோ” என்று பணிந்து கிடப்பவர்முன்‌ அவன்‌ 
தானே வலிய வந்து அவர்களை ஆட்கொள்வான்‌” என்ற 
உண்மை இதனால்‌ நன்கு விளங்குகிறது. மேலும்‌, “மாயைக்கு 
உட்பட்டவை உயிர்கள்‌; மாயைக்கு அப்பாற்பட்டவன்‌ இறை 
வன்‌; ஆகவே, அவனே அருள்கூர்ந்து தன்னைக்‌ காட்டினாலன றி, 
அவனைத்‌ தேடி யார்‌ காணமுடியும்‌” என்பதும்‌ இதனால்‌ விளங்கும்‌. 
இவ்வுண்மைகளெல்லாம்‌ விளங்குதற்காகவும்‌, திருமால்‌ அடி 


்‌. தேடிய வரலாற்றை இவள்‌ கூறினாள்‌. சிவபெருமான்‌ வலிய 


வந்து தன்னை ஆட்கொண்டதை “அறை கூவி என்றதனால்‌ 
குறிக்கின்றாள்‌. 

“திருமால்‌ வேறு, சிவபெருமான்‌ வேரு ? ஒருகடவுள்தானே 
மும்மூர்த்திகளாய்‌ விளங்குகிறான்‌”? “ஒரு விண்முதல்‌ பூத 
லம்‌-ஒன்‌ றிய இருசுடர்‌ உம்பர்கள்‌ பிறவும்‌-படைத்தளித்‌ தழிப்பமும்‌ 
முர்த்திகளாயினை'” என்று ஞானசம்பந்தரும்‌, “*நாரணன்கான்‌ நான்‌ 
முகன்கான்‌ .. .... காளத்தி காணப்பட்ட கணநாதன்‌ காண்‌”? 
என்று அப்பரும்‌, “அரியாசிக்‌ கரப்பான்‌ அயறாய்ப்‌ படைப்பான்‌-அர 
ஒய்‌ அழிப்பவனும்‌ தா”? என்று சேரமான்‌ பெருமாள்‌ நாயனாரும்‌, 
மற்றும்‌ பலரும்‌ இவ்வாறு ஒருகடவுளே மும்மூர்த்திகளாய்‌ 
நின்று, படைத்தல்‌, காத்தல்‌, அழித்தல்‌ என்பவற்றை செய்‌ 
கின்றான்‌ என்று தானே கூறுகின்றனர்‌ ? அவ்வாறு இருக்கும்‌ 
பொழுது, “திருமால்‌ சிவபெருமான்‌ திருவடியைத்‌ தேடிச்‌ சென்‌ 
றார்‌ என்றும்‌, சென்றும்‌ காண இயலாமல்‌ இளைத்து திரும்பினார்‌ 
என்றும்‌ கூறுதல்‌ எவ்வாறு பொருத்தமுடையதர்கும்‌” என்று 
ஐயுறலாம்‌. ்‌ 

ஞானசம்பந்தர்‌ முதலிய ஆசிரியன்மார்கள்‌, “ஒருவனே 
முவராய்‌ நிற்கின்றான்‌” என்று மட்டுந்தான்‌ கூறுகின்றார்‌ 
களோ ? திருமாலும்‌, பிரமனும்‌ சிவபெருமானது அடிமுடிகளைத்‌ 

தேடிக்‌ காணமாட்டாமல்‌ திரும்பியதைக்‌ கூறவில்லையோ 3 
இரண்டையுந்தான்‌ கூறுகின்றார்கள்‌. இரண்டையும்‌ கூறுகின்‌ 
றார்கள்‌ என்றால்‌, அவர்கள்‌ கருத்து என்ன? அதைத்தான்‌ 
ஆய்ந்துணர்‌ தல்‌ வேண்டும்‌. 

இறைவன்‌ படைத்தல்‌ முதலிய தொழில்களைத்‌ தானே செய்‌ 
வதும்‌ உண்டு; பிறரைக்‌ கொண்டு செய்வித்தலும்‌ உண்டு, 
தானே செய்யமிடத்து, ஒருவனே பலராகவும்‌ இருக்கின்றான்‌” 
என்றும்‌, பிறரைக்கொண்டு செய்விக்குமிடத்து, “அவரவரும்‌ 
வேறு வேறு” என்றும்‌ பெரியோர்‌ கூறுவர்‌. அவற்றுள்‌, 
முன்னைய வகை, *சம்பு பட்சம்‌' என்றும்‌, பின்னைய வகை “அணு 
பட்சம்‌” என்றும்‌ சொல்லப்படும்‌. சம்பு-இறைவன்‌. அணு-ஆன்‌ 
மாக்கள்‌, பிறரைக்‌ கொண்டு செய்விக்கும்‌ நிலை இருப்பதால்‌, 
அந்த அதிகாரத்தை-பதவியை அடையச்‌ சிலர்‌ விரும்புகிறார்‌ 
கள்‌. விரும்புகின்‌ றவர்கள்‌ அதற்கேற்ற புண்ணியங்களைச்‌ செய்‌ 
கின்றார்கள்‌. பின்‌"அப்புண்ணியத்தின்‌ பயனாக ஒவ்வோர்‌ அதி 
காரத்தை ஒவ்வொருவர்‌ இறைவன்‌ தரப்‌ பெறுகின்றார்கள்‌. 
இவர்களே அணுபட்ச மூர்த்திகள்‌. இவர்கட்கு, ஆன்மாக்கட்கு 
உள்ள குணங்கள்‌ எல்லாம்‌ உண்டு. நினைப்பு, மறப்பு - விருப்பு, 
வெறுப்பு - பிறப்ப, இறப்பு - வெற்றி, தோல்வி முதலியவை, 
உயிர்களுக்கு உள்ள்‌ குணங்கள்‌. இவைகளெல்லாம்‌ பிரமன்‌ 
திருமால்‌, இந்திரன்‌ முதலிய தேவர்‌ பலர்க்கும்‌ இருந்தன எனப்‌ 
புராணங்கள்‌ பலபடக்‌ கூறுதல்‌ யாவரும்‌ அறிந்தது. இக்‌ 
குணங்களெல்லாம்‌, சாத்துவிகம்‌, இராசதம்‌, தாமசம்‌ என்னும்‌ 
முக்குணங்கட்கு உட்பட்டவை, எனவே, இவற்றை உடைய 
மூர்த்திகள்‌ குணமூர்த்திகள்‌. இறைவன்‌, முக்குணங்கட்கு 
அப்பாற்பட்டவன்‌ - குணாதீதன்‌. அதனால்‌, அவன்‌ நிர்க்குண 
மூர்த்தி, எனவே, எந்தப்‌ பெயரில்‌, எந்த வடிவத்தை உடைய 
வராக, எந்தத்‌ தேவரைக்‌ கூறினாலும்‌ அங்கு, மேலே சொல்லப்‌ 
பட்ட உயீர்க்குணங்கள்‌ குறிக்கப்பட்டால்‌, அவர்களை, “ஆன்ம 
வர்க்கத்தினராகிய அணுடட்சத்தினர்‌” என்றும்‌, அக்குணங்கள்‌ 
குறிக்கப்படாது நிர்க்குணத்‌ தன்மை குறிக்கப்பட்டால்‌, அவர்‌ 
கள்‌ இறைவனது பல்வேறு நிலைகளாகிய சம்பு பட்சத்தினர்‌ 
என்றும்‌ அறிந்து கொள்ளுதல்‌ வேண்டும்‌. ஆகவே பெரி 
யோர்கள்‌ சம்பு பட்சத்தைக்‌ கருதுமிடத்தில்‌, “எல்லாத்‌ தேவரும்‌ 

ஒருவனே” என்‌ று ஒன்றாகவும்‌, அணுபட்சத்தைக்‌ கருதுமிடத்தில்‌ 
“தம்மில்‌ உயர்வும்‌” தாழ்வும்‌ உடைய பலர்‌” என்று வேறு வேறாக 
வும்‌ கூறுவர்‌ என்பது விளங்கும்‌. இங்கு இறைவனது திருவடி 
யின்‌ அருமை, பெருமை முதலியன விளங்குதற்‌ பொருட்டு,அணு 
பட்சம்‌ எடுத்துக்‌ கூறப்பட்டது என்க. 

பிறப்பு, ஒன்று மற்றொன்றிற்குக்‌ காரணமாய்‌, அம்மற்‌ 
நொன்று, பினனும்‌ ஒரு பிறப்பிற்குக்‌ காரணமாய்‌ முடிவின்‌ றிச்‌ 
சங்கிலித்‌ தொடர்போலத்‌ தொடர்ந்து நிற்கின்றது.அத்தொடர்‌, 
ஆன்மாக்களைப்‌ பற்றி ஈர்க்கின்றது. அதனை அவ்வாறு பற்றி 
ஈர்க்காதவண்ணம்‌ அறுத்தெறிய வல்லவன்‌ யார்‌? மேற்சொல்‌ 
லிய உயிர்க்குணங்கள்‌ இல்லாத சிவபெருமான்‌ ஒருவனே. 
ஆதலின்‌, “அவன எங்கள்‌ பிறப்பை அறுத்திட்டான்‌”, என்றாள்‌. 

இவ்வளவு உயர்ந்த பேற்றிற்குரியவர்கள்‌, சிறந்த தகுதி 
யுடையவர்களே; அங்ஙனமாக, அத்தகுதி சிறிதும இல்லாத 
எங்களுக்கும்‌ அப்பேற்றை அளித்தான்‌ என்பதற்கு, “எம்‌ தரமும்‌ 
ஆட்கொண்டு” என்றாள்‌. தரம்‌-நிலை; தகுதி. இததகுதியினமை, 
“டபொற்றவிசு நாய்க்கிடுமாறு”' என்றாற்போலப்‌ பலவிடத்தும்‌ கூறப்‌ 
படுகிறது. “தரமும்‌?” என்றதை, “தரத்திற்கும்‌” எனக்‌ கொள்க. 


இறைவன்‌ தன்னை வந்து ஆட்கொண்ட திருப்பெருந்‌ 
துறைத தலமும்‌ இவளுக்கு அவன்‌ திருவருளாகவே காட்சி 
யளிக்கின்றது. அதனால்‌, “தெங்கு திரள்சோலைப்‌ பெருந்துறை? என்‌ 
கின்றாள்‌. திருப்பெருந்துறையைச்‌ சுற்றி நெருங்கி நிற்கின்ற 
தென்னை மரங்கள்‌, வெயிலில்‌ நடந்து,வெப்பததால்‌ இளைத்து வரு 
வோர்க்குக்‌ குளிர்ந்த நிழலைத்‌ தந்து, இனிய இளநீரையும்‌ 
கொடுத்து, வெப்பம்‌, தாகம்‌, பசி அனைததையும்‌ நீக்கி மகிழ்‌ 
விக்கின்றன. அதனால்‌, பிறவியாகிய வெப்பத்தில்‌ அகப்பட்டுப்‌ 
பேரினப வேட்கையை உடையவராய்‌ வருபவர்கட்கு அவ்வெப்‌ 
பத்தை நீக்கி, வேட்கை தீரப்‌ பேரின்பத்தை வழங்கும்‌ இறை 
வனது திருவருள்‌ பலவே திருப்பெருந்துறைத்தலமும்‌ உள்ள 
தாம்‌. தென்‌-அழகு. தென நன்‌ பெருநதுறை-அழகிய நல்ல 
திருப்பெருந்துறை. “தென்னன்‌” என்பதை, “பெருந்துறை 
யான்‌”” என்பதன்‌ ௪ பின கூட்டுவதாயின, i அதனை, ம்‌ “தென 
மாட்டில்‌ விளங்குபவன்‌”என இறைவனுக்கு ஆக்கி உரைக்கலாம்‌. 

“எங்கள்‌ பெருமான்‌; எளியவர்க்கு இரங்கும்‌ பேரருளாளன்‌” 
என்பதற்கு, “அங்கணன்‌” என்றாள்‌. அம்னஅழகு, அம்‌ கண்‌ 


952 குமரகுருபரன்‌ 


ணன்‌-அழகிய கண்களை யுடையவன்‌. கண்ணுக்கு அழகாவது, 
கருணை3ய, “அங்கணன்‌? என்னும்‌ இப்பெயர்‌ சிவபிரானுக்கே 
உண்டு. 

“அங்கணனாயீருக்கும்‌ தனது தன்மைக்கேற்ப அவன்‌ 
கொண்ட வடிவமும்‌ அழகிய தட்பத்தை (குளிர்ச்சியை-௧௬ 
ணையை) உடையதாகவே இருந்தது” என்பாள்‌, '“அந்தணனாய்‌”? 
எனருள்‌. அம்‌-அழகு. தணன்‌-தட்பத்தையுடையவன்‌. “அந்‌ 
தணா என்போர்‌ அறவோர்‌ மற்றெவ்‌ ௪ வுயிர்க்கும்‌-செந்தண்மை 
பூண்டொழுகலான்‌”” என்ற பெொதுமறையைக்‌ காண்க, 

அறைகூவி (வலிய அழைத்து) வீடு அருளினவன்‌ சிவ 
பெருமானேயாயினும்‌, அவனை நமமுன்‌ கொணர்ந்தனவும்‌, தன்‌ 
சென்னியிலும்‌, சிந்தையிலும்‌ மலர்ந்துநின்றனவும்‌, பாசத்தை 
எல்லாம்‌ துடைத்துப்‌ பேரின்பத்தைப்‌ பொழிந்தனவும்‌ அவனது 
திருவடிகமளயா தலின, “அவற்றையே பாடுவோம்‌” என்பாள்‌; 
“அனறகூவி வீடருளும்‌-௮ங்கருண வார்கழலே பாடுதும்‌?” என்றாள்‌. 
காண, அசை. “புற அழகை மாத்திரம்‌ உடையன அல்ல, 
சிவபெருமானுடைய திருவடிகள்‌; அக அழகாகிய (உண்மை 
அழகாகிய) அருளையும்‌ உடையன-அருே வடிவாயின, என்‌ 
நற்கு, “அம்‌ கழல்‌” எனறுமட்டும்‌ மொழியாது, “அம்கருணைக்‌ ' 
கழல்‌”' என்று கூறினாள்‌. 

“எண்ணில்லாத துன்பங்களும்‌, எல்லாத்‌ துன்பங்கட்கும்‌ 
காரணமான பிறப்பும்‌, பிறப்பிற்குக்‌ காரணமான பாசமும்‌ 
ஆகிய பகைகள்‌ அனைத்தையும்‌ வென்று, பேரின்பத்தைத்‌ தர 
வல்லவன்‌ சிவபெருமான ஒருவனே” என்றற்கு அவனது பாதங்‌ 
களை வேறு பெயராற்‌ கூறாது, “கழல்‌” என்னும்‌ பெயராற்‌ கூறி 
னாள்‌. “கழல்‌! என்பது, பகைவரை வெற்றி கண்ட வீரர்கள்‌, 
அவ்வெற்றிக்கு அடையாளமாகத்‌ தங்கள்‌ காலில்‌ அணியும்‌. 
ஆபரணம்‌. அஃது ஆ துபெயரால்‌, பாதத்தைக்‌ குறித்தல்‌ வழக்‌ 
கின கண்‌ உள்ளது. வார்‌-நீணட, காலில்‌ கட்டப்படுதற்கு ஏற்ற 
வகையில்‌ கழல்‌ நீண்டிருக்கும்‌; அதனால்‌, அது, “வார்கழல்‌” 
எனப்படுகின்றது. 

“ஆடும்‌ ஆட்டம்‌ அம்மானையாதலின்‌, அதற்கேற்ப நம்இறை 
வனைப்‌ பாடும்‌ பாட்டினையும்‌ அம்மானைப்‌ பாட்டாகப்‌ பாடுவோம்‌? 
என்றற்கு; “அம்மானாய்ப்‌ பாடுதுங்காண்‌” என்‌ றுகூறிஞள்‌, 


ன ண்ண 


இருமந்திரம TIeMANTIBAM 


ஆறாந்தந்திரம்‌ Tantra the Sixth 


டாக்டர்‌, திரு. பா, நடராசன்‌ அவர்கள்‌ நா, 4., ற, Litt. 


மலர்‌ 18, இதழ்‌ 7-ன்‌ தொடர்ச்சி 


ஞானகுருவே இறைவன்‌ 
The Holy Guru is God Himself 

1.  பத்திப்பணித்துப்‌ பரவுமடி நல்கிச்‌ 

சுத்த வுரையால்‌ துரிசறச்‌ சோதித்துச்‌ 

சத்தும்‌ அசத்துஞ்‌ சதசத்துங்‌ காட்டலாற்‌ 

சித்தம்‌ இறையே சிவகுருவாமே. 

He taught me the weckness of Spirit, 

Infused in me the light of devotion, 

He granted me then the grace of his feet; 

And with interrogation pure, testing me entire, 


He revealed to me the Real, the Unreal and the Real- 
Of a certain is the Siva-Guru the Lord Himself. [Unreal; 


பத்தி நெறியிலே என்னைப்‌ பணிய வைத்தான்‌; திருவடி 
வழங்கி எனக்கு அருள்‌ பாலித்தான்‌; தெய்வத்திருவாக்கால்‌ 
என்னை மலநீங்கச்‌ சோதித்தான்‌. சத்து, அசத்து, சதசத்து- 
இவற்றின்‌ உண்மையை விளக்கினான்‌. எனவே என்‌ சிவகுரு 
இறைவனே என்பது உறுதி. 


வரி-3. சத்‌.து-சிவம்‌, 


. அசத்து-பாசம்‌ 
சதசத்து-சார்ம்ததன்‌ வண்ணமாய்‌ நிற்கும்‌ ஆன்மா. 


வரி-4 இத்தம்‌-முடிபு; உறுதி 
'சிவகுரு-பசமுத்தி அளிக்கும்‌ ஞானவாசான்‌-மந்திரகுரு, 


யோககுரு, தம்திரகுரு என்பவரினும்‌ மேலோன்‌. 


284 குமரகுருபரன்‌ 


சற்குருவின்‌ சந்கிதிப்பெருமை 
Power of the Master’s Presence 

2. பாசத்தைக்‌ கூட்டியே கட்டிப்‌ பறித்திட்டு 

நேசித்த காயம்‌ விடுவிதது நேர்நேரே 

கூசற்ற முத்தியிற்‌ கூட்டலா நாட்டத்த 

தாசற்ற சற்குரு அம்பலமாமே. 

Gathering the strands-of my fetters 

He knotted them together and then wrenched them off; 

Freeing me thus of my fond body 

Straight to mukhti he hied me — 

Behold, of such holy potent is the presence of the Master 

Divinet 

ஆணவம்‌, கன்மம்‌, மாயை ஆகிய மும்மலப்பாசத்‌ தளை 
களையும்‌ இறுகக்கட்டி, வேர றப்பிடுங்கி, பற்றுமிகுந்த உடலினை 
அகற்றி, மநராக முத்தியல்‌ சேர்க்க வல்லதாயுள்ளதே, தூய 
மெய்க்குருவின சந்நிதி விலாசம்‌! 


Eile 


ஸ்ரீமத்‌ அப்பய்ய தீக்ஷிதர்‌ சிவபூசை செய்யும்போது தான்‌ 
மூன்று அபராதங்களைச்‌ செய்ததாகச்‌ சொல்லி அதற்கு மன்‌ 
னிப்புக்‌ கோருகிறார்‌. 
உருவமற்ற உமக்கு உருவத்தைக்‌ க்ல்பித்துத்‌ தியானம்‌ 
செய்துள்ளேன்‌. உம்மை ஸ்தோத்ரம்‌ செய்ததன்‌ மூலம்‌ உம்‌ 
மிடமுள்ள வாக்குகளுக்கு எட்டாத தன்மையை விலக்கி விட்‌ 
டேன்‌. உம்மைத்‌ தரிச்ப்பதற்காகத்‌ தீர்த்த யாத்திரை செய்த 
படியால்‌ உம்முடைய ஸர்வ வியாபித்வத்தையும்‌ அலக்ஷ்யம்‌ 
செய்து விட்டேன. இந்த மூன்று அபராதங்களையும்‌ பொறுத்துக்‌ 
கொள்ள வேணும்‌”” 
ஸ்ரீ சங்கரக்குபா - மலர்‌ 9, இதழ்‌ 1, பக்கம்‌ 8, 


முத்துக்குமார சுவாமி பிள்ளைத்தமிழ்‌: 
உரைநடை 
கடனை 


பாலகவி வயிநாகரம்‌, 


திரு. வே, இராமநாதன்‌ செட்டியார்‌ அவர்கன்‌, 
தேவகோட்டை. 


(மலர்‌ 18. இதழ்‌ 7-ன்‌ தொடர்ச்சி) 
பெருவெளி முகடு திறந்திட்‌ டண்டப்‌ 
பித்திகை வெடியாமே 
பேரண்‌ டத்துள வேதண்‌ டங்கள்‌ 
பிதிர்ந்துதி ராகாமே 
குருமணி சிதறிய வென்ன வுடுத்திரள்‌ 
கொட்டுண்‌ டுதிராமே 
குவடு படுந்திசை செவிடு படச்சிலர்‌ 
குடர்கள்‌ குழம்பாமே 
திருவிர லொடுநக கண்களி னஞ்செங்‌ 
குருதி ததும்பாமே 
சேயொளி நின்று துளும்பிட நின்சிறு 
செங்கை: வருந்தாமே 
முருகலர்‌ தாரவ ஜனொருமுறை மெல்ல 
முழக்குக சிறுபறையே 
முத்தமிழ்‌ பமில்பரு திப்பதி முருகன்‌ 
முழக்குக சிறுபறையே. 98 
பெரிய ஆகாயமுகடு திறந்து அண்டச்‌ சுவர்‌ வெடித்து 
விடாமலும்‌ பேரண்டங்களிலுள்ள கலைகள்‌ பிதிர்ந்து உதிர்ந்து _ 
போகாமலும்‌ நிறமுள்ள மணிகள்‌ சிதறியதைப்போல உடுக்கூட்‌ 
டங்கள்‌ கொட்டி யுதிர்ந்து விடாமலும்‌ மலைகளில்‌ வாழ்வோர்‌ 
திசைகள்‌ செவிடு படுதலால்‌ குடர்கள்‌ குழம்பா திருக்கவும்‌, திரு 
விரல்களுடன்‌ நகக்கண்களில்‌ செங்குருதி ததும்பாதிருக்கவும்‌, 
செவ்விய ஒளி தங்கித்‌ துளும்ப உனது சிறிய செங்கைகள்‌ 
வருந்தாமலிருக்கவும்‌ மணம்‌ விரிகின்ற மாலையைத்‌ தரித்தவனே] 


$86 குமரகுருபரன்‌ 


ஒரு முறை மெல்லச்‌ சிறுபறையை முழக்கியருளுவாயாக! முத்‌ 
தமிழும்‌ பயலுகின்ற பருதித்‌ தலத்தில்‌ எழுந்தருளியுள்ள முருகப்‌ 
பெருமானே! சிறுபறையை முழக்கியருளுவாயாக, 


வம்மி னெனப்புல வோரை யழைத்திடு 
வண் கொடை முரசமென 
வடகலை தென்கலை யொடுபயி லுங்கவி 
வாணர்க ளோடிவர 
அம்மென்‌ மடப்பிடி பொன்னுல கீன்றவ 
ணங்கை மணம்புணரும்‌ 
அணிகிளர்‌ மணமுர சென்னவெ மையனொ 
டம்மை மனங்குளிரத்‌ 
தெம்முனை சாயச்‌ சமர்விளை யாடிச்‌ 
செங்கள வேள்விசெயும்‌ 
திறன்முர செனவிமை யவர்விழ வயரச்‌ 
செழுநகர்‌ வீதிதொறும்‌ 
மும்முர சமுமதிர்‌ காவிரி நாடன்‌ 
முழக்குக சிறுபறையே 
முத்தமிழ்‌ பயில்பரு திப்பதி முருகன்‌ 
முழக்குக சிறுபறையே, 99 


புலவர்களை வாருங்கள்‌ என்று அழைக்கின்ற , வள்ளிய 
கொடைமுரசமெனவும்‌, வடகலையைத்‌ தென்கலையுடன்‌ பயிலு 
கின்ற கவிவாணர்கள்‌ ஓடி வருமாறு அழகிய மெல்லிய பெண்‌ 
யானை போன்‌ ற-பொன்னுலகில்‌ தோன்றிய தெய்வயானையம்‌ 
மையை மணம்புணரும்‌ இன்பங்‌ கிளருகின்‌ ற மணமுரசமெனவும்‌, 
எமது தலைவனாகிய சிவபெருமானுடன்‌ உமையம்மை மனங்‌ குளி 
ரம்படி பகை முனைகள்‌ கெடுமாறு போர்‌ விளையாடி சிவந்த கள 
வேள்வியைச்‌ செய்கின்ற வெற்றி முரசமெனவும்‌ தேவர்கள்‌ 
விழாக்‌ கொண்டாடச்‌ செழுமையான நகர வீதிகளிலெல்லாம்‌ 
கொடைமுரசு, மணமுரசு, வெற்றிமுரசு ஆகிய மும்முரசமும்‌ 
ஒலிக்கின்ற காவிரி நாட்டை யுடையவனே! சிறுபறையை 
முழக்கி யருரூவாயாக, முத்தமிழும்‌ பயிலுகின்ற பருதித்‌ : 
தலத்தில்‌ எழுந்தருளியுள்ள முருகப்‌ பெருமாமன! சிறுபறையை , 
முழக்கியருஞுவாயாக, ்‌ 


முத்துக்குமார சுவாமி பிள்ளைத்தமிழ்‌ உரைநடை 387 


பெருகு சுவைத்தெளி நறவொழுகக்கனி கனியமுதே 
பிடிநடைகற்றிட வடிகள்பெயர்த்திடு மடவனமே 
கருவரைநெக்குட னுருகமிழற்றுமொர்‌ கிளியரசே 
கருணைசெயத்தகு மளியனிடத்தெனு மொழிபுகலா 
அருளில்புனத்தவர்‌ மகளிருபொற்பதம்‌ வருடல்செயா 
அவண்முனெடுத்துநின்‌ முடியின்முடித்திடு கரமலராற்‌ 
பருவயிரப்புய சயிலன்முழக்குக சிறுபறையே 
பருதிபுரச்சிறு குமரன்முழக்குக சிறுபறையே. 90 - 
பெருகுகின்ற சுவையையுடைய தெளிந்த தேன்‌ ஒழுகும்‌ 
படி கனிந்த கனியமுதமே; பெண்யானைகள்‌ நடைகற்கும்படி 
அடிகளை மெல்லப்‌ பெயர்த்து வைக்கின்ற இளமையான அன்‌ 
னமே, பெரிய மலைகளும்‌ நெகிழ்ந்து உருகும்படி மழலை மொழி 
பேசுகின்ற ஒப்பற்ற கிளியரசே! அன்புடையவனாகிய என்னி 
டத்தில்‌ நீ அருள்‌ செய்வது தக்கதாகும்‌ எனனும்‌ மொழிகளைச்‌ 
சொல்லி இரக்கமில்லாத குறவர்‌ மகளாகிய வள்ளி நாயகியினது 
இரண்டு அழகிய பாதங்களையும்‌ வருடி, அவற்றை அவள்‌ 
முன்னே எடுத்து உனது முடியினமேல்‌ சேரவைக்கினற கைம்‌ 
மலர்களினால்‌ பருத்த திணணிய தோள்மலையை யுடையவனே! 
சிறுபறையை முழக்கியருளுவாயாக, பருதி புரததில்‌ எழுந்‌ 
தருளியுள்ள சிறிய குமரப்பெருமானே! சிறுபறையை முழக்கி 
யருளுவாயாக. ணக (தொடரும்‌) 


பாம்பினும்‌ கொடியவன்‌ 
(மலர்‌ [8, இதழ்‌ 7-ன்‌ தொடர்ச்சி) 

துன்பத்தை தரும்‌ வலிய வினைகளையுடைய அடியேன்‌ நைந்து 
உழல்கினறேன்‌. ஐயனே! படம்‌ எடுத்து ஆடுகினற நாகப்‌ 
பாம்பை கொடியது எனக்கூறுவர்‌, உலகோர்‌. ஒரு காலத்தில 
அதற்கும்‌ கருணை புரிந்தாய்‌, எனக்கு மட்டும்‌ நின அருள்‌ 
கிட்டவில்லை. பாம்பிற்குள்ள தகுதி எனக்கு இல்லை அல்லவா? 
ஐயோ, நான்‌ பாம்பினும்‌ கொடியன ஆனேனே”. மேற்கூறிய 
கருத்து பொதிந்த திருஅருட்பா பாடல கீழே உளளது, 
பையார்‌ பாம்பு கொடியதெனப்‌ பகர்வாரதற்கும்‌ பரிந்துமுன்னாள்‌ 
ஐயா கருணை யளித்தனை என்னளவில்‌ இன்னும்‌ ௮ளிததிலையே 
மையார்‌ மிடற்றோய்‌ ஆனந்த மனறில்‌ நடிப்போய்‌ வல்வினையேன்‌ 
நயா நின்றேன்‌ ஐயோநான்‌ பாம்பிற்‌ கொடியன்‌ ஆனேனே, 

எ இராமலிங்க அடி கள்‌, 


9:000000000000000 
2 நல்லந்துவனார்‌ 
00 IOI 


வித்துவான்‌. ௧. வா, சச்சிதானந்தம்‌ அவர்கள்‌, 


48. முருகப்ப முதலி தெரு, 
சென்னை-1. 


22228 


இவர்‌ சங்ககாலப்‌ புலவர்‌. நற்றிணை என்ற நூலில்‌ 
88-ஆம்‌ பாடலும்‌, அகநானூற்றில்‌ 43-ஆம்‌ பாடலும்‌, பரிபாடல்‌ 
என்ற நூலில்‌ 6, 8, 11, 20, ஆம்‌ பாடல்களும்‌, கலித்தொகை 
நூலில்‌ நெய்தற்கலியும்‌, திருவள்ளுவ மாலையில்‌ 18-ஆம்‌ 
பாடலும்‌ இவர்‌ பாடியன என்பர்‌, இவர்‌ மதுரையில்‌ வாழ்ந்‌ 
தவர்‌; ஆசிரியத்தொண்டு புரிந்தவர்‌; ஆதலினால்‌ மதுரை ஆசி 
ரியர்‌ நல்லந்துவனார்‌ என்று வழங்கப்‌ பெற்றார்‌. அந்துவன்‌ 
என்பது இவரது இயற்பெயர்‌. நல்‌ அந்துவன்‌ என்றே யாவ 
ராலும்‌ சிறப்பித்துப்‌ போற்றப்பெற்றார்‌. பின்னத்தூர்‌ நாராயண 
சாமி அய்யர்‌ இவரைப்பற்றி i 

“அந்தணராதலின்‌ ஆசிரியர்‌ நல்லந்துவனார்‌ எனப்பட்டார்‌. 
ஆசிரியர்‌ என அடைமொழி கொடுத்துக்‌ கூறுவது அந்தணர்க்‌ 
கேயன்றிப்‌ பிறர்க்குக்‌ கூறும்‌ வழக்குப்‌ பண்டில்லை, ”” என்று 
எழுதியுள்ளார்‌. ஆசிரியர்‌ என்ற சொல்‌ அந்தணர்க்கே யுண்டு 
என்று எங்கும்‌ குறிப்பிடவில்லை. அப்படியிருக்க இவர்‌ அவ்‌ 
வாறு எழுதியது ஏன்‌ என்பது புரியவில்லை, இளம்‌ பாலாசிரியர்‌, 
பாலாசிரியர்‌, ஆசிரியர்‌ என்ற சொற்கள்‌ அவர்கள்‌ ஆசிரியத்‌ 
தொழிலைக்‌ குறித்தே வந்தன. இளம்‌ பாலாசிரியர்‌ என்றும்‌, 
பாலாசிரியர்‌ என்றும்‌, ஆசிரியர்‌ என்று ஏன்‌ வழங்கியனவோ? 
இக்காலத்தில்‌ தொடக்கப்பள்ளி, உயர்நிலைப்பள்ளி, கல்லூரி 
ஆசிரியர்களை ஒத்தவர்களாகலாம்‌, ஆகவே நல்லந்துவனாரும்‌ 
ஆசிரியராயிருந்தமையால்‌ ஆசிரியர்‌ நல்லந்துவனார்‌ என்று 
வழங்கப்பெற்றார்‌ எனலாம்‌. பாலாசிரியருக்குத்‌ தம்பியாதல்‌ 
குறித்தும்‌ பாலாசிரியரிலும்‌ இளைஞர்‌ ஆதல்‌ குறித்தும்‌ இளம்‌ 
பாலாசிரியர்‌ என்று வழங்கியிருக்கலாம்‌, 

இவர்‌ திருப்பரங்‌ குன்றத்தைப்‌ பற்றிப்‌ பாடிய சிறப்பை 
நோக்கி : வியந்தவர்‌ மதுரை மருதனிளநாகனார்‌ என்ற புலவர்‌. . 
அதனால்‌ அவர்‌ தாம்‌ பாடிய அகப்பாட்டு ஒன்றில்‌ 


“சூர்‌ மருங்‌ கறுத்த சுடரிலை நெடுவேல்‌ 
சீர்மிகு முருகன்‌ தண்பரங்‌ குன்றத்து 
அந்துவன்‌ பாடிய சந்துகெழு நெடுவரை 
யின்‌ நீம்‌ பைஞ்சுணை'' (அகம்‌ 59) 

என்று பாடினார்‌. இதனால்‌ நல்லந்துவனார்‌ பாடிய பரி ' 
பாடற்பாட்டுக்குப்‌ பின்னர்‌ மருதனிளநாகனார்‌ இவ்வகப்‌ பாட்‌ 
டைப்‌ பாடினார்‌ எனலாம்‌. எனவே, “மருதனிளநாகஞார்க்கு முற்‌ 
பட்டவரா நல்லந்துவனார்‌?” என்ற ஐயம்‌ தோன்றலாம்‌. 


புலவருள்‌ ஒருவரைப்‌ பற்றி மற்றொருவர்‌ தம்‌ பாடலில்‌. 
பாடுவது என்றால்‌ அவர்‌ மிக்கசிறப்பு வாய்ந்தவராக இருக்க 
“வேண்டும்‌. நல்லந்துவனாரின்‌ பரிபாடல்‌ திருப்பரங்குன்றத்து . 
எம்பெருமான்‌ திருமுன்பு பலகால்பாடப்பட்டிருத்தல்‌ வேண்டும்‌ 
அப்பாடலும்‌ எல்லாராலும்‌ நன்கு அறியப்பட்டிருத்தல்வேண்டும்‌, 
மருத்துவன்‌ நல்லச்சுதனார்‌ என்பவரால்‌ பாலையாழ்ப்‌ பண்ணி 
சையில்‌ அமைத்துப்‌ பாடப்பட்டது. அப்படிப்‌ பல்லாண்டுகள்‌ 
பாடப்பட்ட அதன்‌ அருமை அறிந்தமையாலேதான்‌ மருதனிள 
நாகனார்‌ தம்‌ பாடலில்‌ அந்துவன்‌ பாடிய சந்துகெழு நெடுவரை” 
என்றார்‌. எனவே, அவர்க்கு முற்பட்டவராகலாம்‌ நல்லந்துவனார்‌ 
என்னலாம்‌. 


இக்கொள்கை பின்வரும்‌ செய்தியால்‌ மறுக்கப்படும்‌. 

நெய்தற்கலியைப்‌ பாடிய நல்லந்துவனாரே, ' கலித்தொகைப்‌ 
பாக்களைத்‌ தொகுத்தார்‌ என்பர்‌, அக்கலித்தொகை பாலை, 
குறிஞ்சி, மருதம்‌, முல்லை நெய்தல்‌ என்னும்‌ ஐந்து பிரிவுகளை 
யுடையது, அவற்றை முறையே பெருங்‌ கடுங்கோன்‌, கபிலர்‌, 
மருதனிள நாகன்‌, நல்லுருத்திரன்‌, நல்லர்‌ துவன்‌ ஆகிய புலவர்‌ 
பாடினர்‌. 

*பெருங்கடுங்கோன்‌ பாலை கபிலன்‌ குறிஞ்சி 

மருதனிள நாகன்‌ மருத - மருஞ்சோழ 

னல்லுருத்தி ரன்முல்லை ஈல்லந்‌ துவனெய்தல்‌ 

கல்விவலார்‌ கண்ட கலி,” 


890 குமரகுருபரன்‌ 


என்ற பாட்டு அதனைத்‌ தெரிவிக்கும்‌. நெய்தற்கலிபாடிய 
நல்லந்துவனுரே மற்றைய பாலை முதலிய கலிகளையும்‌ தொகுத்‌ 
தவர்‌ என்பதை ஆசிரியர்‌ நச்சினார்க்கினியர்‌ வாக்கால்‌ அறிய 
லாம்‌, “உரிப்பொருள்‌ அல்லன மயங்கவும்‌ பெறுமே” (தொல்‌- 
பொருள்‌-அகம்‌ 13.) என்ற நூற்பாவின்‌ உரையில்‌ சில கலித்‌ 
தொகைப்‌ பாக்களைப்பற்றிக்‌ கூறியபோது **இதனைக்‌ குறிஞ்சி 
யுட்கோத்தார்‌; புணர்ச்சி யெதிர்ப்பாடாகலின்‌”” என்றும்‌, 
“இவற்றை நெய்தலுட்கோத்தார்‌; சாக்காடு குறித்த இரங்கற்‌ 
பொருட்டாகலின்‌ ” , என்றும்‌ “ஊடற்‌ பகுதிய வாதலின்‌ மரு 
தத்துட்கோத்தார்‌”” , என்றும்‌ *பெருந்‌ திணையாகலின்‌ முல்லையுட்‌ 
கோத்தார்‌”, என்றும்‌ கூறியிருத்தலை நோக்கின்‌, கலித்‌ 
தொகையை ஒருவரே தொகுத்தவர்‌ ஆதலையறியலாம்‌. தனித்‌ 
தனிப்‌ பாடல்களாகச்‌ சிதைந்து கிடந்தனவற்றை யெல்லாம்‌ 
ஆராய்ந்து தினைப்பிரிவுசெய்து தொகுத்தார்‌ என்றும்‌ அறிய 
லாம்‌. : 

“முல்லை, குறிஞ்சி, மருத, நெய்தலெனச்‌, சொல்லிய முறை 
யாற்‌ சொல்லவும்‌ படுமே” என்புழிச்‌ சொல்லாத முறையாற்‌ 
சொல்லவும்‌ படுமென்றலின்‌, இத்தொகையைப்‌ பாலை, குறிஞ்சி, 
மருதம்‌, முல்லை, நெய்தலென இம்முறையே கோத்தார்‌ நல்லந்‌ 
துவஞர்‌”” என நச்சினார்க்கினியர்‌ கலித்தொகை உரையிறு தியில்‌ 
கூறியதையும்‌ பார்க்கலாம்‌, மருதனிளநாகனார்‌ பாடிய மருதப்‌ 
பாடல்களையும்‌ ஆராய்ந்து தொகுத்தவர்‌, நல்லந்துவனார்‌ என்றால்‌ 
மருதனிள நாகறாருக்குப்‌ பிற்பட்டவர்‌ இவர்‌ எனல்‌ வேண்டும்‌. 

“அந்துவன்‌ பாடிய சந்துகெழு நெடுவரை”” என மருதனிள்‌ 
நாகனார்‌ பாடியதாலும்‌, அவர்‌ மருதப்‌ பாடல்களை நல்லந்துவனார்‌ 
தொருத்ததாலும்‌ இருவரும்‌ ஒரே காலத்தவராகலாம்‌ என்பதே 
நாம்‌ துணிந்த முடிபாகக்‌ கொள்ள இருக்கிறது, 

இனி நம்‌ நல்லந்துவனாருக்கு மழை, ஞாயிறு, கடல்‌, 
குன்றம்‌ ஆகியவற்றில்‌ மதிப்பு மிக்கது என்று நினைக்கலாம்‌. 
அவர்‌ பாடல்களில்‌ அவை எவ்வகையிலாவது சொல்லப்‌ பட்டி 
ருக்கும்‌. 

“புணர்திரைக்‌ கடல்விளே யமுதம்‌ பெயற்கு ஏற்றாங்கு?* 
என நற்றிணையிலும்‌ (நற்‌-88) “கடல்‌ முகந்து கொண்ட கமஞ்‌ 

சூல்‌ மாமழை வை தண்குரல்‌ எழிலி” 
(அகம்‌ 43) என அகநானுற்றிலும்‌ பரிபாடற்‌ பாக்களிலும்‌, 
பல நெய்தற்கலிப்‌ பாக்களிலும்‌ மழை முதலியவற்றைப்‌ பற்றிக்‌ 
கூறியிருத்தலைக்‌ காணலாம்‌. இவற்றால்‌ இப்பாக்கள்‌ யாவற்‌ 
றையும்‌ பாடியவர்‌ இவரே என்று அறுதியிட்டு உறுதி கூறவும்‌ 
முடியும்‌. 

கலிப்பாக்களைத்‌ தொகுத்த நல்லந்துவனார்‌ அகப்பாக்‌ 
களையும்‌ தொகுக்க முற்டட்டிருக்கலாம்‌. அதற்குள்‌ காலம்‌ 
கடந்திருக்கலாம்‌. எப்படியோ அகப்பாக்களிலும்‌, நற்றிணைப்‌ 
பாக்களிலும்‌ இவர்‌ பாடல்களும்‌ ஒவ்வொன்‌ றகப்பட்டது நம்‌ 
தவப்பயனேயாம்‌. 


ccc 
மதிப்புரை 
சைவா நுட்டான விதியும்‌, விளக்கங்களும்‌ 
்‌ ஆசிரியர்‌ 
சிவ ஸ்ரீ தத்புருஷ தேசிகர்‌ அவர்கள்‌ 
(பாலகவி) 
தேவகோட்டை 


பெருந்தவம்‌ செய்து, சைவராகப்‌ பிறக்கும்‌ பேறுபெற்றவரனை 
வரும்‌, சிவபெருமானை விதிப்படி வழிபட்டு, சித்தாந்த முக்தியா கிய 
பேரின்ப வீட்டை அடைய முற்படல்‌ வேண்டும்‌. இந்நூல்‌ முறையாக, 
இவ. இட்சை பெற்றுச்‌ சைவா நுட்டானம்‌ செய்து, சிவபெருமானை 
வழிபடும்‌ மெய்யன்பர்களுக்கு உதவியாக, வெளிவருகின்றது. இதில்‌ 
சைவா நுட்டான விதியும்‌, அவற்றிற்குரிய தத்‌ துவவிளக்கங்களும்‌, 
தெளிவாகக்‌ கூறப்‌ பெற்றுள்ளன. சைவா நுட்டானம்‌, பாவனை, மந்‌ 
இரம்‌, இரியை என முத்‌இறப்படும்‌. பாவனையின்றி ஓதப்‌ பெறும்‌ 
மந்திரங்களும்‌, செய்யப்‌ பெறும்‌ இரியைகளும்‌ குறித்த பயனைத்‌ தர 


மாட்டா. ஆகையால்‌, பாவனை, மந்திரம்‌, இரியைகள்‌, எல்லாவற்‌ “ 


றின்‌ விளக்கங்களும்‌ படங்களும்‌, இதில்‌ சேர்க்கப்‌ பெற்றுள்ளன. 


இயானச்‌ செய்யுட்களும்‌, அருளாசிரியர்களின்‌, தோத்திரப்பாடல்‌ . 


களும்‌ இதில்‌ இடம்‌ பெறுகின்றன. சுமார்‌ 80 பக்கங்கள்‌ கொண்ட 


இந்நூல்‌, பிரதி ஒன்றுக்கு ரெயம்‌ 0. 75.௩. பை. அஞ்சற்செலவு 


0. 25. ௩. பை. 
இடைக்குமீடம்‌;- 
சிவாகம சித்தார்த பரிபாலன சங்கம்‌ 
தேவகோட்டை, 


> 


SUPREMACY ம DHARMA 


UNV 
Sadhu Sudarsan 


Neither on account of lust, fear or greed 
nor even of danger to life should Dharma be 
given up. ்‌ ்‌ 
— Bharata Savitri 
A virtuous King lived near Mathura. 
As a result of his past karma, he became a leper. 
Not all the Vaids and medicines of his country 
could cure him.of his vile disease. 


So much so the King became very dejected. 


He decided to immolate himself by jumping into 
the Ganga and started to Prayag for the purpose. 


Just at that time a new Vaid came to him. 


Said he: “King! 7 have heard all about you, the 
treatments you have had, and your present decision. 
All that I ask you now 15 to defer your decision for a 
while and give me a chance to cure you; for I feel 
strongly that I can cure you.” 


The King was impressed with the Vaid’s appear- 
ance and manners, so he relented. 

Continued the Vaid: “King! 7 need for the ireat- 
ment a live swan. Please arrange to procure one.” 

The King immediately sent for a hunter and 
ordered him to bring a live swan and added: ௪ As it 
is needed for my treatment, be quick about it.” 

The hunter went straight out in search of a swan. 


The above article is reproduced with the kind permission 
of the Editor of ‘Bhavan’s Journal’ , 

A few days later he came across a swan couple 
onthe waters of a lake. He was preparing to catch 
them; but the swans apparently scented danger and 
flew away, 


The hunter could not sight any swan for some 
days after. 


The King became impatient and, calling the hun- 
ter, thundered: “If you do not bring a live swan with 
in three days, I shall kill you along with your family!” 

Hearing this threat, the hunter sent his compa- 
njons in all directions in frantic search of a swan. 

In the renewed seareh, however, the hunter could 
locate two swans on the shore of another lake. 

| To his surprise he saw a Vaishnava saint seated 
on the shore worshipping Hari. Those two swans sat 
near him without the least fear. 


The hunter recalled how on a previous occasion 
he saw two swans and how even before he opened his 
hunting kit, they took to flight, while right before his 
eyes he could see them lolling near the sadhu fear- 
lessly. 

This gave the hunter an idea. 

He also dressed himself like a Vaishnava sadhu 
in order to gain the confidence of the swans: 

He put on garlands of Tulsi beads; painted his 
forehead and body with the marks of a Vaishnava; 
wore Tulsi leaves and advanced towards the swans, 


At his approach, the male bird saw him by the 
corner of his eyes and said to his mate: “My dear! 
That rogue has disguised himself as a Vaishnava saint 
in order to catch us,” 


894 குமரகுருபரன்‌ 


Hearing it the female bird replied: 8] agree that 
he comes to catch us. Even 50, I feel we should not 
flee. I have a feeling that it was the same hunter 
who sighted us the other day seeing whom we took to 
flight. Today he has changed his strategy; seeing us 
unafraid in the presence of this devotee of Hari and, 
therefore, comes to us in the disguise of a Vaishnav. 
Whatever his motive, I for one would not like to 
falsity his faith that the utterance of Lord’s Name or 
the assumption of the form of His devotee, achieves 
the impossible. It really does not matter if the man 
is disingenuous. His form is good enough. Even if 
it means my death, I should help to vindicate the 
potency of devotion to Hari. That being my cherished 
dharma, I should gladly welcome death at his hands, 
We should therefore not flee from him.” 

The male swan too agreed. 

They did not fly away at the approach of the fak 
devotee. : 

The hunter neatly caught the male bird leaving 
its mate behind and carried it to the King. 


Not being able to bear the separation from its 
er, the female swan flew of its own accord and 

fell into the hands of the hunter, to his wonder. Reach- 
ing home, the hunter confined them in acage which 
he later delivered the king. 

At this the King felt extremely happy and calling 
the Vaid, handed him the two swans. 

The Vaid too felt satisfaction as the birds were 
hefty. 

Seeking the Queen, the Vaid told her: ‘“Queen! 
You and the King please take your bath and after 
taking your food, both of you come here, I shall paint 

the King’s affected parts with the blood from the vein 
of this swan and give you an unction for application 
on the affected parts ofthe King four times a day. 
After treatment for three days in this manner, the 
King’s disease will disappear!” 


The Queen had hardly started following the 
directions of the Vaid when Lord Hari, the beloved 
of His devotees, came there in the form of a Brahmin 
Vaid, 


Thought the Lord before coming: “The hunter 
aped my devotee’s form. Knowing it to be hypocriti- 
cal and dangerous, these two swans, of their own 
volition, have staked their lives, if only to uphold the 
dharma of devotion to me. I should be failing in my 
duty if I do not substantiate their faith by saving 
them.” 

The Lord carried a bottle of oil with Him. 

Seeing Hari-Vaid, the King was fascinated. ' 


Addressed the Brahmin-Vaid: “King! why do you 
have to kill these poor birds for providing a cure for 
your disease? I have in my hand a specially medicated 
oil and a mere daub of it on your body will make 
your vile disease disappear instantaneously. Take it 
and try.” 

Receiving the bottle from the King of Vaids, 
Hari, the King applied a little of it over his body and 
lo! at that very moment all the disfigurement on the 
King’s body vanished, and he stood resplendent, shin- 
ing like molten gold. 

Everyone present was full throated in his praise 
for the new Vaidya-Brahmin, and the King fell at his 
feet, praying: 


896 குமரகுருபரன்‌ 


௭0, King of Vaids! Adorations unto thee. My: 
desire has been fulfilled. You have rescued me from 
the ocean of vile diseases.” 

The King offered the Brahmin-Vaid any amount 
of wealth in return for his services. 


-Replied the Brahmin-Vaid: “King! If you have 
no objection, you may give these two swans to me 0017. 
Whatever more you may want to give, you may 
send to my Guru” and mentioned the name of a real 
Vaidya. The King sent allthe money to that address, 

Lord Hari, on coming out, released the swans 
which expressed their gratefulness to Him who then 
returned to Vaikuntha. 

In the meantime the hunter too had a transfor- 
mation. 

Argued he: “If my disguise as a devotee of Hari 
covld draw the swans to me like the way it did, what 
infinite power should real devotion to the Lord fetch 
me?” 

From that day, he gave up his cruel calling and 
rightaway plunged into chanting the Lord’s Name. 


In course of time he became a real saint. 
Devotion to the Lord is our greatest dharma. 


உலகத்தில்‌ எல்லாவருத்தங்களும்‌ சங்கடங்களும்‌ விரோ 
தங்களும்‌ இந்த நான்‌ என்பதின்‌ உரிமைகளால்‌ தான்‌ ஏற்படு 
கின்றன. பிரபல ஆங்கிலப்‌ பேராசிரியர்‌ (17, 0. 72716) எச்‌. ஜி, 
வெல்ஸ்‌ என்பவர்‌ மனிதனின்‌ உரிமை என்கிற பிரச்னையைக்‌ 
கிளப்பி மகாத்மா காந்தியடிகளின்‌ அபிப்பிராயத்தைக்‌ கேட்‌ 
டார்‌, அதற்குப்‌ பதில்‌ காந்தியடிகள்‌ “உங்கள்‌ கேள்வியே 
தவறானது. மனிதனுக்கு உரிமைகளே கிடையாது, கடமைதான்‌ 
உண்டு” என்கிறார்‌. 

ஹீ சங்கரகருபா - மலர்‌ 9, இதழ்‌ 1, பக்கம்‌ 6, 


ஞானப்பழம்‌ 


புலவர்‌, திரு. வே. அர௬ அவர்கள்‌, 
தமிழாசிரியர்‌, எளச்சிபாளையம்‌. 


1 

உலகத்தின்‌ முதலாய்‌ நின்ற ஒருதனிப்‌ பொருளே போற்றி 
கலைகட்கு முணர ஒண்ணாக்‌ கருணைவாரிதியே போற்றி! மலை 
விற்கைப்‌ பெருமான்‌ கண்ணின்‌ காந்தமா மணியே போற்றி! 
புலமைக்கும்‌ தலைமை யான புண்ணியா! போற்றி! போற்றி! 
மெய்யன்பர்களே! 

எப்பொழுதெல்லாம்‌ தருமம்‌ தாழ்ந்து அதருமம்‌ பெருகு 
கிறதோ அப்பொழுதெல்லாம்‌ என்னை நானே பிறப்பித்துக்‌ 
கொள்கிறேன்‌. 

யதா யதாஹி தர்மஸ்ய கலானிர்‌ பவதி பாரத! 

அப்யுத்தான மதர்மஸ்ய ததாத்மானம்‌ ஸ்ருஜாம்யஹம்‌! 
என்று. கிருஷ்ண பரமாத்மா குருக்ஷேத்திரப்‌ போர்க்‌ களத்‌ 
திலே அருச்சுனனைப்‌ பார்த்துக்‌ கூறுகிறார்‌. அல்லாமலும்‌, 
உலகத்தில்‌ நல்லவர்களைக்‌ காப்பதற்கும்‌, கெட்டவர்களை அழிப்‌ 
பதற்கும்‌, தருமத்தை நிலைநாட்டுவதற்கும்‌ யுகந்தோறும்‌ நான்‌ 
அவதரிக்கிறேன்‌. ்‌ 

பரித்ரா ணாய சாதூனாம்‌ விநாசாய சதுஷ்க்ருதாம்‌ 

தர்மஸம்ஸ்‌ தாப நார்த்தாய சம்பவாமி யுகே யுகே! 
என்று அப்பகவானே பகவத்கீதையிலே சொல்லியுள்ளார்‌. 

அந்த முறையிலே, எப்பொழுதெல்லாம்‌ நேர்மை கெட்டு, 
ஒழுக்கம்‌ பாழ்பட்டு, மக்கள்‌ சீர்குலைகிறார்களோ அப்பொழுதெல்‌ 
லாம்‌ இறைவன்‌ பலவேறு உருவங்களில்‌ உலகில்‌ தோன்றித்‌ : 
தருமத்தை நிலைநாட்டுகிறார்‌. 

இவ்வாறு உலகில்‌ அதருமத்தின்‌ வளர்ச்சியும்‌, தருமத்தின்‌ 
தாழ்வும்‌ பலமுறை ஏற்பட்டிருக்கின்‌ றன. 

“தருமத்தின்‌ வாழ்வதனைச்‌ சூது கவ்வும்‌ 
தருமம்‌ மறுபடி வெல்லும்‌ என்னும்‌ 
மருமத்தை”” அ நாமறியவே 


396 கும்ரகுருபரன்‌ 


அ அஞ்ஞானிகளாகிய மக்கள்‌ தெரிந்து கொள்ளவே--இரா 
மனும்‌, கிருஷ்ணனும்‌, கந்தனும்‌, கணேசனும்‌ உலகிலே பிறக்க 
நேரிட்டது. கார்த்திகேயனும்‌--ஞானப்பழத்தைப்‌ பிறர்க்கு 
வாரி வழங்கிய--தந்தைக்கும்‌ ஞானரசத்தைப்‌ பருகக்கொடுத்த 
ஊஞானப்பழமாக விளங்குகின்ற முருகப்பெருமானும்‌ உலகத்‌ 
திலே தருமத்தை நிலைநாட்டுவதற்காகவே பிறந்தார்‌. 
**ஆப்பிள்பழம்‌ உண்டால்‌ அத்தனையும்‌ இரத்தம்‌” --என்‌ 
பார்கள்‌, அதுபோல, முருகப்பெருமான்‌, நன்கு முற்றி முதிர்ந்த 
செம்பழம்‌. அத்தகைய ஞானப்பழம்‌ பற்றிப்பேச வேண்டுமானால்‌ 
—ஞானப்பழத்தின்‌ தோற்றமும்‌ சொல்லியாக வேண்டும்‌; இல்‌ 
லாமல்‌ முடியாது. எனவே, முருகப்பெருமானின்‌ தோற்றத்தை 
முதலில்‌ கூறத்தொடங்குவோம்‌. 
ஞானப்பழம்‌ என்னும்‌ இனிமையான பெயரால்‌ முருகப்‌ 
பெருமான்‌ அழைக்கப்படுகிறார்‌. அருணகிரிநாதர்‌, இறைவன்‌ 
முருகனை ஞானபண்டி த சாமி என்றும்‌ ஞானபண்டித நாதா என்‌ 
றும்‌ அழைப்பார்‌; ஞானமொழிபேசும்‌ ஒரு முகத்தை வேண்டு 
வார்‌; ஞானத்தேனமுதை வாரி வழங்குமாறு கேட்பார்‌. அவர்‌ 
“நீயே நானாக இருக்கின்ற”? -“நீயான ஞான வினோதந்தனை 
என்று நீ அருள்வாய்‌””- என்று கேட்கின்றார்‌. 
நாதவிந்து கலாதீ நமோநம 
வேத மந்த்ர சொருபா நமோநம 
ஞானபண்டித சாமி நமோநம வெகுகோடி 
நாமசம்பு குமாரா நமோநம 
போக அந்தரி பாலா நமோநம 
நாகபந்தம பூரா நமோநம பரதரர்‌ 
சேத தண்டவி னோதா நமோநம 
கீத கிண்கிணி பாதா நமோநம 
தீர சம்ப்ரம வீரா நமோநம கிரிராஜ 
தீப மங்கள ஜோதி நமோநம 
தூய அம்பல லீலா நமோநம 
தேவ குஞ்சரி பாகா நமோநம அருள்தாராய்‌! 
அருணகிரியார்‌ பாடலைத்‌ தொடங்கிப்‌ பாட ஆரம்பித்த 
உடனேயே, ஞானபண்டித சாமி என்று அழைக்கின்றார்‌. இன்‌ 
சாரு பாடலிலே, 


ஞானப்பழம்‌ நற்‌ 


வேத மந்த்ர சொருபா நமோநம 

ஞானபண்டித நாதா நமோநம 
வீரகண்டைகொள்‌ தாளா நமோநம அழகான 

மேனி தங்கிய வேளே நமோநம 
வான பைந்தொடி வாழ்வே நமோநம 

வீறுகொண்ட விசாகா நமோநம அருள்தாராய்‌ 
என்று அழைக்கின்றார்‌. 

ஞானபண்டிதசாமி, ஞானபண்டிதநாதன்‌, ஞானப்‌ ப? 
மாகிய முருகப்‌ பெருமான்‌ அசுரர்களை அழித்து நல்லோர்க்கு 
நலமருள, தேவர்க்கு வாழ்வருளப்‌ பூமியில்‌ தோன்றினார்‌. 


பாடும்சீர்‌ ஆவினன்‌ குடிமுதல்‌ 
ஏரகம்‌ சீரலைவாய்‌ அன்பர்‌ 
தேடும்நல்‌ செருத்தணி பரங்குன்றம்‌ 
* பழமுதிர்‌ சோலையு மெல்லாம்‌ 
நாடுமுன்‌ அடியரை நமனணுகான்‌ 
எனைவந்து துன்பங்கள்‌ தொடர்ந்தால்‌ 
நீடுபுகழ்ச்‌ செங்கோடைக்‌ குமரனே 
நீயிருக்க நானேன்‌௮ஞ்‌ சுவனே! 
அன்புடைப்‌ பெருமக்களே! 
கந்தபுராணம்‌ நம்‌ சொந்தபுராணம்‌. அந்நூலில்‌ ஸ்ரீ ஆறு 
முகப்‌ பெருமானின்‌ அருட்சிறப்புக்களெல்லாம்‌ பொதி ந்துள்ளன. 
இளையா யழகியா யேறூர்ந்தா னேறே 
உளையாயென்‌ ஸுள்ளத்‌ துறை- , 
என்று பக்தர்கள்‌ கேட்பார்கள்‌; வேண்டுவார்கள்‌. 
கந்தபுராணக்‌ கதைக்கு ஆழ்ந்த தத்துவப்‌ பொருளுண்டு, 
பக்தி, விசுவாசம்‌, ஞானநெறி, உண்மை, இரக்கம்‌; அன்பு, 
அகத்தூய்மை, அச்சமின்மை, செருக்கின்மை, புலனடக்கம்‌ 
என்பன தேவசம்பத்துகள்‌. 


செருக்கு, சினம்‌, கொடுமை, பொய்ம்மை, ஒழுக்கமின்மை, 
இரக்கமின்மை,பொறாமை, அறியாமை-இவை அசுரசம்பத்துகள்‌. 


ர (தொடரும்‌) 


காஞ்சி ஞானப்பிரகாசர்‌ தீரு மட முதல்வர்‌ தவத்திரு ஞானப்‌ 
பீரகாச தேசிக பரமாச்சாரிய அடிகளார்‌ அவர்கள்‌ அவிநாசி விஜயம்‌ 
ஸ்ரீலஸ்ரீ சுவாமிகள்‌ அவர்கள்‌ 14-667 முதல்‌ 9-767 
முடிய 27 நாட்கள்‌ அவிநாசியில்‌ முகாம்‌ செய்து சிவஞானபோதம்‌ 
என்னும்‌ சாத்திர நூல்ப்பாடம்‌ சொன்னார்கள்‌. நாடோறும்‌ வகுப்பில்‌ 
90 பேருக்கு மேல்‌ கலந்து பாடம்‌ கேட்டுப்‌ பயன்‌ பெற்றனர்‌. வகுப்பு 
நாடோறும்‌ இரவு எட்டு மணி முதல்‌ 10 மணி வரை நடைபெற்றது 
"சிவஞானபோத வகுப்பு நிறைவு வீழா” 9-—7-—67 அன்று அவிநாசிச்‌ 
சிவபேருமான்‌ திருக்கோயிலில்‌ நடைபெற்றது. காலையில்‌ சுவாமி 
களிடம்‌ புன்செய்ப்புளியம்பட்டி அன்பர்கள்‌ 16 பேரும்‌, அவிநாசி 
யன்பர்கள்‌ 14 பேரும்‌ சமயதீக்கை பெற்றுக்‌ கொண்டனர்‌. பிற்பகல்‌ 
9 மணிக்கு அவிநாசியப்பர்‌ திருக்கோயிலில்‌, சுவாமிகள்‌ அருளுரை 
வழங்கினர்‌. இரவு 10 மணிக்கு விழா இனிதே நிறைவேறியது. 
TE கைக எனை கை கை சைகை கை கைக 


இராகம்‌: ஜெகன்மோகினி _ தாளம்‌: ருபகம்‌ 
பல்லவி 

ஆதரி தயாபரி 

கீத மயமானவளே (ஆதரி) 
அனுபல்லவி 

ஆதி ஜெகன்மோகினியே 

அபயம்‌ தந்திடுவாய்‌ த்‌ (ஆதரி) 
சரணங்கள 


1) வேதங்கள்‌ போற்றிவரும்‌ 

வர தாயகியே துதித்தேன்‌ 

நாத ஸ்வருபமான ்‌ 

நாயகியே நம்பினேனே (ஆதரி) 
2) பாதகம்‌ பல புரிந்தேன்‌ 

பாவியாக நான்‌ திரிந்தேன்‌ 

மாதா மகேல்வரியே 

மனமுவந்து அருள்வாயே (ஆதரி) 
3) அனுதினமும்‌ உளைத்துதி 

செய்தேன்‌ அருள்‌ புரிந்திடுவாய்‌ 

கனவிலுளை நான்‌ மறவேன்‌ 

காத்தருள்வாய்‌ கருணைபுரி (ஆதரி) 

வி, கே. முத்தையா பின்னை ப, ஏஃ பி. எல்‌, 
எண்னார்பேட்டட, திதநெல்வேலி-3, 


தொண்டை மண்டலாதீனம்‌ ஸ்ரீ ஞானப்பீரகாச தேரிக 
சுவாமிகள்‌ மடாலய குருமஹா சந்நிதானம்‌ 
சீல்ரீ ஞானப்‌ பிரகாச தேசிக சுவாமிகள்‌ அவர்கள்‌ அருளிய 
சிறப்புச்‌ செய்யுள்‌ 

மகராச மாணிக்கம்‌ பிள்காயெனப்‌ புலலரெலாம்‌ 
வழங்குஞ்‌ சீரான்‌ 

றிகராவ ரொருவரும்‌இங்‌ கிலரென6வே நிலவுமிசை 
நீண்ட செல்வன்‌ 

சுகராதி முறிவரெனத்‌ தனையுந்தன்‌ றலைவனையுந்‌ 
துணிந்த நல்லோன்‌ 

பகராறு பத்தொடுமுன்‌ மும்‌அடியர்‌ போற்றகவல்‌ 
பாடி மனே. 

தொல்காப்பி யம்பழைய தூயதமிழ்‌ நூல்களெலாந்‌ 
துருவி யோர்ந்த 

பல்காப்பி யப்புலமைப்‌ பெருக்கொடுசொற்‌ பொருள்வளங்கொள்‌ 
பாடல்‌ வல்லோன்‌ ்‌ 

ஓல்காப்பி ரியக்கொடையன்‌ உயர்ந்தோர்க்கெல்‌ லாந்துணைவன்‌ 
உள்ளத்‌ தூயன்‌ 

அல்காப்பி ரானடிக்கே அகத்தையிட மாத்தருமெய்‌ 
யன்பன்‌ வாழ்க. 


திருத்தொண்டர்‌ போற்றித்‌ திருவகவல்‌ 
திருச்சிற்றம்பலம்‌ 
விநாயகர் துதி 
காப்புவெண்பா 
திருத்தொண்டர்‌ போற்றித்‌ திருவகவல்‌ பாடத்‌ 
திருத்‌ தமிழ்ச்சொல்‌ நாவொலிக்கச்‌ செய்யும்‌-பெருத்த 
வயிறுடையான்‌ மெய்ஞ்ஞான வாழ்வுடையாள்‌ நீண்ட 
கயிறுடையான்‌ செம்பொற்‌ கழல்‌ 
காப்பு-ஆசிரியப்பா 
நல்லார்‌ தமிழ்மறை நம்பிக்‌ குரைத்த 
பொல்லாப்‌ பிள்ளையார்‌ பொன்னடி காப்பே 

குமரகுருபரன்‌ 
திருத்தொண்‌ டத்தொகை செய்தவா ருரர்‌ 
திருத்தண்‌ டமிழ்மலர்ச்‌ சேவடி காப்பே 
வெம்பு மடியார்‌ வீடுறச்‌ சரிதைசொல்‌ 
நம்பி யாண்டார்‌ நல்லடி காப்பே 
தூக்கிய திருவடி துதிக்கும்‌ குன்றையார்‌ 
சேக்கிழார்‌ நாயனார்‌ திருவடி காப்பே, 

நூல்‌ 

தில்லை யம்பலத்‌ திருநடந்‌ தொழுஞ்சீர்த்‌ 
தில்லை யந்தணர்‌ திருவடி போற்றி 
திருவினு நல்ல மனைவியைத்‌ தீண்டாத்‌ 
திருநீல கண்டர்‌ தெருளடி போற்றி 
மயற்பகை முனிக்கே மனைவியை யளித்த 
இயற்பகை முனிவர்‌ இணையடி போற்றி 
முளைகொண்‌ டழுது முடித்தஇல்‌ லறத்தார்‌ 
இளையான்‌ குடியார்‌ எழிலடி போற்றி 
தத்தா நமரெனச்‌ சாற்றியன்‌ னோனையுய்‌ 
வித்தார்‌ மெய்ப்பொருள்‌ வீறடி போற்றி 
இறகொன்று சூடியும்‌ இச்சுந்‌ தரனும்‌ 
புறகென்‌ விறன்மிண்டர்‌ பொன்னடி போற்றி 
அமர்மனை மகஜொடும்‌ அருந்துலை யேறி 
அமரமர்‌ நீதியார்‌ அடியினை போற்றி 
பறித்த யானையைப்‌ பாகரொடு மாய்த்த 
எறிபத்த நாயனார்‌ ஏரடி போற்றி 
ஈனனதி சூரனுக்‌ கின்னுயி ரீந்த 
ஏனாதி நாயனார்‌ இலகடி போற்றி 
கண்ணிடந்‌ தப்பிய காளத்தி வேடனார்‌ , 
கண்ணப்ப நாயனார்‌ கழலடி போற்றி 
குங்கிலி யம்பெறக்‌ குணவதி தாலியைச்‌ 
செங்கையால்‌ விற்றோர்‌ திறவடி போற்றி 
ஊனமில்‌ மகளின்‌ ஒருமுடி கொடுத்த 
மானக்கஞ்‌ சாறா மலரடி போற்றி 


திருத்தொண்டர்‌ போற்றித்‌ திருவகவல்‌ 
அரிவா ளாற்றலை யரியத்‌ துணிந்த 
அரிவாட்‌ டாயர்‌ அளியடி போற்றி 
தேனார்‌ குழலிலைந்‌ தெழுத்துஞ்‌ சேர்த்திசை 
ஆனாய நாயனார்‌ அருளடி போற்றி 
சீர்த்தியாய்‌ மும்மையால்‌ சீருல காண்ட 
முர்த்தி நாயனார்‌ முகிலடி போற்றி 
முருகார்‌ மாலைகள்‌ முதல்வர்க்‌ கணிந்த 
முருக நாயனார்‌ முருகடி போற்றி 
உள்ள முருகி உருத்திரம்‌ பாடிய 
வள்ளல்‌ பசுபதி மாவடி போற்றி 
காளை யேறியோர்கழலடி காண 
நாளைப்‌ போவார்‌ வாளடி போற்றி 
அறுவை யொலித்தே அடியவர்க்‌ களிதிருக்‌ 
குறிப்புத்‌ தொண்டர்‌ குரைகழல்‌ போற்றி 
கண்டே தந்தையின்‌ காற்கண்‌ வெட்டிய 
சண்டே சுரனார்‌ தாண்மலர்‌ போற்றி 
தேவுக்‌ கரசர்‌ திருவடி துதிக்கும்‌ 
நாவுக்‌ கரசர்‌ நறைமலர்‌ போற்றி 
நலத்தகு பாண்டியன்‌ நயனுடை யமைச்சர்‌ 
குலச்சிறை நாயனார்‌ குலவடி போற்றி 
அருமையின்‌ மிக்க அட்டமா சித்தராம்‌ 
பெருமிழ லைப்பிரான்‌ பிறங்கடி போற்றி 
ஆலங்‌ காட்டில்‌ அருள்நடங்‌ கண்ட 
சீலப்‌ பேயார்‌ சேவடி போற்றி 
அப்புநற்‌ பந்தர்‌ அமைத்த தொண்டர்‌ 
அப்பூதி யடிகள்‌ அ௮ணிகழல்‌ போற்றி 
சீல மனைவியைச்‌ சிலம்பியால்‌ துறந்த 
நீல நக்கர்‌ நீளடி போற்றி 
நீர்நிறைத்‌ தெழில்விளக்‌ கேற்றிய நின்மலன்‌ 
சீர்நமி நந்தி தெருளடி போற்றி 
வானவர்‌ குழந்தை வண்டமிழ்‌ வேந்தர்‌ 
ஞானசம்‌ பந்தர்‌ நல்லடி போற்றி 

29 மான்கரன்‌ தூதினை மறுத்த ஏயர்‌ 
கோன்கலிக்‌ காமர்‌ வான்கழல்‌ போற்றி 

30 ஞால முய்ய நானெறி யுரைதிரு 
முல நாயனார்‌ முளரிகள்‌ போற்றி 

31 கண்டெரி வின்றியும்‌ தண்குளம்‌ தொட்ட 
தண்டி யடிகள்‌ தாமரை போற்றி 

32 தொண்டர்‌ அழுதுணச்‌ ததும்‌ ஆடிய 
தொண்டர்‌ மூர்க்கர்‌ துணையடி போற்றி 

33 சுந்தரர்‌ நண்பர்‌ சோமாசி மாறர்‌ 
ஐந்தெழுத்‌ தோதுவார்‌ அருளடி போற்றி 

34 கனிவுடன்‌ நாடொறும்‌ கன்மலர்‌ சாத்திய 

... முனிவரர்‌ சாக்கியர்‌ மொய்கழல்‌ போற்றி 

35 சிறக்க வேள்விகள்‌ செய்த அந்தணர்‌ 
சிறப்புலி நாயனார்‌ சீரடி போற்றி 

36 கறுத்த பயிரவர்‌ கருத்தறிந்‌ தரிந்த 
சிறுத்தொண்ட ஞர்செந்‌ திருவடி போற்றி 

37 அழனிறன்‌ சிலம்பொலி அமுதங்‌ கேட்கும்‌ 
கழறிற்‌ றறிவார்‌ கழலடி போற்றி 

38 பார்புகழ்‌ பஃறிருப்‌ பணியினில்‌ மகிழ்பவர்‌ 
ஏர்கண நாதர்‌ எழிலடி போற்றி 

39 தோடார்‌ செவியன்‌ துணையடி. சுமந்து 
நாடாள்‌ கூற்றுவர்‌ நாட்டி போற்றி 

40 துய்யவே தாந்தச்‌ சொன்மலை ஆய்ந்த 
பொய்யடி மையிலார்‌ புகழடி போற்றி 

41 எறிபத்‌ தரிடம்‌ என்னையும்‌ கொல்கெனும்‌ 
நெறிபுகழ்ச்‌ சோழர்‌ நிலையடி போற்றி 

42 அரும்பசும்‌ பொன்னூ றதிகம்‌ அளித்த 
நரசிங்க முனையர்‌ பரவடி போற்றி 

43 தினத்துக்‌ கொருமீன்‌ சிவனார்க்‌ கிட்டநன்‌ 
மனத்ததி பத்தர்‌ கனத்ததாள்‌ போற்றி- 

44 சீர்வளர்‌ மனைவியின்‌ செங்கை தறித்த 
கார்வளர்‌ கைக்கலிக்‌ கம்பர்தாள்‌ போற்றி 

45 உதிரங்‌ கொண்டே ஒளிவிளக்‌ கேற்றும்‌ 
மதியினர்‌ கலியர்‌ மாணடி போற்றி 

46 தீங்குசொற்ற திருவிலார்‌ நாவினை 
வாங்கிய சத்தியார்‌ வண்கழல்‌ போற்றி 

47 மெய்யனு பவக்கவி விளம்பிடு மரசர்‌ 

ஐயடிகள்‌ காடவர்‌ ஐயடி போற்றி 

/ 48 சீர்சிகை எரித்த சிவன்பெரும்‌ பத்தர்‌ 

ஏர்கணம்‌ புல்லர்‌ இசையடி போற்றி 

49. காரிக்‌ கோவை கழறிய முத்தர்‌ 

ன்‌ காரி நாயனார்‌ கவினடி போற்றி 

0 மங்கையர்க்‌ கரசி மணாளர்‌ சிவநெறி 
நின்றசீர்‌ நெடுமா றன்னடி போற்றி 

51 தாயிலார்‌ தமையக மனக்‌ கோயிலுள்‌ அமர்த்திய பூசைசெய்‌ 
வாயிலார்‌ நாயனார்‌ தாயடி போற்றி 

52 வினையடு வார்நல்‌ விருந்திடு வார்போர்‌ 
முனையடு வார்‌௮ளி மொய்கழல்‌ போற்றி 

53 பூவினை எடுத்தவள்‌ பூங்கை துணித்த 
சீர்கழற்‌ சிங்கர்‌ தேவடி போற்றி 

54 இடங்கழி கென்றெப்‌ பொருளையும்‌ வீசும்‌ 
இடங்கழி நாயனார்‌ இலகடி போற்றி 

55 அரும்பெருந்‌ தலைவி அரசியின்‌ முக்கை 
௮ரிசெருத்‌ துணையார்‌ அரும்பதம்‌ போற்றி 

56 அகம்படி மையினா லரும்பொன்‌ பெற்ற 
புகழ்த்துணை நாயனார்‌ பூவடி போற்றி 

57 இறைவனெல்‌ லெடுத்த உறவினர்‌ உறுப்பைக்‌ 
குறைத்தகோட்‌ புலியார்‌ குரைகழல்‌ போற்றி 

58 மெய்த்தவ வொழுக்கமும்‌ வேடமுமுறுமெய்ப்‌ 
பத்தராய்ப்‌ பணிவார்‌ பதமலர்‌ போற்றி 

59 வரமனும்‌ திருவாய்‌ மலர்ந்தபோ தெல்லாம்‌ 
பரமனையே பாடுவார்‌ பதாம்புயம்‌ போற்றி 

60 சித்த முழுதும்‌ சிவன்பால்‌ வைத்தபல்‌ 
மெய்த்திருத்‌ தொண்டர்‌ மெய்யடி போற்றி 

ஏரூர்‌ கயிலையி லெழுசிவ கணம்‌எனும்‌ 
ஆருர்ப்‌ பிறந்தார்‌ அணியடி போற்றி 
முப்போ துந்திரு மேனி தீண்டுவார்‌ 
ஒப்போ தருஞ்சீர்‌ உறுங்கழல்‌ போற்றி 
முழுநீ றுபூசிய முனிவர்‌ எம்மனோர்‌ 
வழுவார்‌ பிறவி ஒழியடி போற்றி 
எப்பால்‌ உலகில்‌ எவரடி யார்கள்‌ 
அப்பால்‌ அடியார்‌ அமுதடி போற்றி 
நேசமாய்‌ உளத்தில்‌ நெடுந்தளி கட்டிய 
பூசலார்‌ நாயனார்‌ தேசடி போற்றி 
மங்கல மதுரை மாபெருந்‌ தேவி 
மங்கையர்க்‌ கரசியார்‌ மணியடி போற்றி 
ஆசை உடையர அன்பர்க்‌ குடையளி 
நேச நாயனார்‌ நிதியடி போற்றி 
பொங்கெழில்‌ மாடக்‌ கோயில்கள்‌ புனைந்தகோச்‌ 
செங்கட்‌ சோழர்‌ செல்லடி போற்றி 
மாலசம்‌ பந்தரின்‌ பதிகமோடி யாழ்பயில்‌ 
நீல கண்டயாழ்ப்‌ பாணர்தாள்‌ போற்றி 
விடையவர்‌ தோழரை வியப்புறப்‌ பெற்ற 
சடைய நாயனார்‌ கொடையடி போற்றி 
இசைசமிகு சுந்தர மூர்த்தியை ஈந்தருள்‌ 
இசைஞானி யம்மையார்‌ இன்னடி போற்றி 
எம்பிரான்‌ அடியார்க்‌ கடியனாய்‌ இலங்கிய 
தம்பிரான்‌ தோழர்‌ தயாவடி போற்றி 
மயிலை இடப்புறம்‌ வைத்தமா யோகி 
கயிலை யடியார்‌ கழலடி போற்றி 

திருச்சிற்றம்பலம்‌ 

ரு P. N. இராஜமாணிக்கம்‌ அவர்கள்‌, 
பாண்டிச்சேரி, 


அதற 


A ஆடிப்‌ பெருக்கு" 
ல்‌ ட த 
புலவர்‌, வீ. சொக்கலிங்கம்‌ வ 
தமிழ்த்துறை ஆய்வாளர்‌, 


சரசுவதிமகால்‌, தஞ்சாவூர்‌, 
IN FE 

"ஆடிப்பட்டம்‌ தேடி விதை” என்பது பழமொழி, ஆடி 
மாதம்‌ பிறந்து விட்டால்‌ சைவக்‌ குடும்பங்களுக்கு *சுத்தமாம்‌ 
சுவாதி நாளில்‌ சுந்தரர்‌ கைலை சேர்ந்த” நினைவு வரும்‌. பிள்ளை 
களுக்கும்‌ பெண்களுக்கும்‌ ஆடிப்பெருக்கு” என்னும்‌ *பதினெட்‌ 
டாம்‌ பெருக்கு? நினைவு வரும்‌. இப்பதினெட்டாம்‌ பெருக்குக்கு 
ஒரு பெருஞ்சிறப்பு உண்டு. 

கல்லிடைப்‌ பிறந்து போந்த வெள்ளம்‌ ஆனி மாதத்தில்‌ 
பொன்னி, பொருநை, முதலான ஆறுகளில்‌ பெருக்கெடுத்து 
வரும்‌, (ஆனியில்‌ வெள்ளம்‌ வந்தது” என்றவுடனே, மதுரையில்‌ . 
மாணிக்கவாசகர்‌ பொருட்டு மக விண்மீன்‌ கூடிய நாளில்‌ 
வைகையாறு உடைப்பெடுத்ததும்‌, வந்திக்காக சொக்கலிங்கப்‌ 
பெருமான்‌ பிட்டுக்கு மண்‌ சுமந்ததும்‌ நினைவுக்கு வரும்‌. நிற்க, 
அதுவரை வெப்பத்தால்‌ காய்ந்து கிடந்த வயல்களிலும்‌ வயலைச்‌ 
சார்ந்த இடங்களிலும்‌ அப்புதுப்‌ புனல்‌ வெள்ளத்தினைப்‌ பாய்ச்‌ 
சுவர்‌. உழவர்கள்‌ வயல்களில்‌ உழுதொழிலை மேற்கொள்வர்‌. 
மற்றவர்கள்‌ வயலைச்‌ சார்ந்த இடங்களில்‌ காய்கனித்‌ தோட்டம்‌. 
அமைத்தல்‌ முதலான செயல்களை மேற்கொள்வர்‌. குடிதண்‌ 
ணீருக்கு அதுவரை துன்பம்‌ அடைந்து வந்த பெண்டிரும்‌ 
பெரிதும்‌ மகிழ்ச்சியடைவர்‌. இவ்வாறு யாவருக்கும்‌ மகிழ்ச்சியை 
யூட்டுவது இப்புதுப்புனல்‌ வெள்ளம்‌. 

“நிழலருமை வெய்யிலில்‌ தெரியும்‌? என்பது பழமொழி. 
அதுபோலத்‌ தண்ணீர்‌ அருமை கோடையில்‌ தெரிந்தது. 
தண்ணீர்‌ கிடைக்காத இக்காலத்தில்‌ தண்ணீரைச்‌ சிக்கனமாகச்‌ 
செலவு செய்வர்‌. ஆற்றில்‌ தண்ணீர்‌ வந்ததும்‌ சற்று தாராள 

மாகச்‌ செலவு செய்து பயனடைவர்‌. அப்படிப்‌ பயனடைந் 
தவர்கள்‌ அதற்கு நன்றி சொல்ல முற்பட்டனர்‌. தமிழர்கள்‌ 
என்றும்‌ செய்நன்றி யுடையவர்கள்‌. 

சூரபன்மாவின்‌ கொடுஞ்செயலினால்‌ இந்திரன்‌ முதலான 
தேவர்கள்‌ துன்பம்‌ அடைந்தார்கள்‌. சிவனருளால்‌ முருகப்‌ 
பெருமான்‌ தோன்றி சூரனை வதைத்துத்‌ தேவர்களைச்‌ சிறைமீட்டி 
இந்திரனுக்கு முடிசட்டினர்‌. அதனால்‌ முருகனுக்கு நன்றி 
செலுத்துமுகத்தான்‌ இந்திரன்‌ தனது மகள்‌ தெய்வயானையை 
முருகனுக்கு மணம்புரிவித்தான்‌ என்று கூறுவது கந்தபுராணம்‌. 

உழைப்பால்‌ பெற்ற செந்நெல்களை வீட சேர்த்த மக்கள்‌ 
தைத்திங்கள்‌ முதலாம்‌ நாள்‌ பொங்கலிட்டு ஞாயிறு எனப்படும்‌ 
சூரியனுக்குப்‌ படைத்து வணங்குகின்றனர்‌. மக்களுக்குத்‌ தண்‌ 
ணீர்‌ வேண்டும்‌. அது மழைமூலம்‌ நமக்குக்‌ கிடைக்கின்றது. 
அதற்கு சூரியவெப்பம்‌ வேண்டும்‌. அதற்குக்‌ கடவுள்‌ ஆதவன்‌. 
ஆகவே பொங்கலன்று ஞாயிறுக்கு நன்றி சொல்லுகிறான்‌. 

பொங்கலன்று ஒரு சிறு செயல்‌ நடக்கும்‌, அதனைப்‌ பல 
ரும்‌ கவனிப்பதில்லை. பொங்கலிட்ட அடுப்பிற்குச்‌ சோறூட்டி 
நன்றி கூறுவதே அதுவாகும்‌. புதிதாக இட்டுப்‌ பொங்கலிட்ட 
இரண்டு அடுப்புகளுக்கு முன்னும்‌ இரண்டு இலைகளிட்டுப்‌ 
பொங்கல்‌ வைத்துத்‌ தேங்காய்‌ உடைத்துப்‌ பழம்‌ வெற்றிலை 
பாக்கு வைத்துச்‌ சடமேற்றி வழிபடுவர்‌, அதன்‌ பின்‌ சர்க்கரைப்‌ 
பொங்கலில்‌ கொஞ்சமும்‌, வெண்பொங்கலில்‌ கொஞ்சமும்‌எடுத்து 
இரண்டு அறநப்புகளிலும்‌ அப்பிவிட்டுத்தான்‌ பிறகு பொங்கல்‌ 
சாப்பிடுவர்‌. வேடிக்கையாயினும்‌ கருத்துண்டு, பொங்கலைச்‌ 
சமைப்பதற்கு உறுதுணையாக இருந்து ஆக்கித்தந்ததால்‌ அடுப்‌ 
புக்கு நன்றி சொல்லுகிறான்‌, தமிழன்‌. இவன்‌ இவ்வாறு செய்யா 
விடில்‌ அடுப்பு கோபித்துக்‌ கொண்டு “ஏ தமிழா! நீ எனக்கு : 
நன்றி சொல்லவில்லை; இனிநான்‌ உனக்குத்‌ துணைசெய்யமாட்‌ 
டேன்‌” என்று மாயமாய்ப்‌ பறந்து போய்விடாது. இப்படி 
அசையாப்‌ பொருளுக்கு நன்றி சொல்லுகிறான்‌. அசையும்‌ பொரு 
ளாகிய மாடுகளுக்கு நம்முடனுழைத்த நன்றிக்‌ கறிகுறியாக 
அம்மறுநாளே மாட்டுப்‌ பொங்கலிட்டு, அவைசளை அன்று ஒரு 
தாள்‌ சுதந்திரமாக அவிழ்த்து விட்டு நன்றி தெரிவிக்கின்றான்‌. 


ஆடிப்‌ பெருக்கு 409 


இவ்வாறெல்லாம்‌ நன்றி சொல்லும்‌ தமிழன்‌ மனிதர்களுக்கு 
நன்றி சொல்லாது விடுவானா? 
ல்‌ இந்த அடிப்படையில்‌ எழுந்த விழாவே “ஆடிப்‌ பெருக்கு”. 
நெல்‌ விளைச்சலுக்கும்‌, மற்றைத்‌ தானிய காய்கனி முதலான 
வற்றின்‌ விளைச்சலுக்கும்‌ தணைபுரிவது தண்ணீர்‌. ஆற்றில்‌ 
வந்த தண்ணீரை வயலுக்குப்‌ பாய்ச்சியவுடன்‌ “நல்லேர்‌ கட்டும்‌ 
விழா” நிகழும்‌. அதுகாலை பூசை செய்து வழிபடுவது வயலுக்‌ 
கும்‌, ஏர்‌, கலப்பை முதலானவைகளுக்கும்‌ நன்றி சொல்வதற்‌ 
காகவே யாகும்‌. 
புதுப்புனல்‌ முதன்முதலாக ஆற்றில்‌ வரும்போதே ஆற்‌ 
றங்‌ கரையோரத்திலுள்ள மக்கள்‌ தங்கள்‌ பகுதிகளில்‌ தண்ணீர்‌ 
வரும்போது தேங்காயுடைத்துச்‌ சூடமேற்றி வணங்கி நன்றி 
செலுத்துவர்‌. மண்ணினைப்‌ “பூமிதேவி? என்றும்‌, விண்ணினை 
“ஆகாயவாணி” என்றும்‌ பெண்பாலாகக்‌ கருதிய மக்கள்‌ தண்‌ 
ணீரையும்‌ “காவிரித்தாய்‌? என்றனர்‌. தீபாவளியன்று வீட்டி 
லேயே குழாயடியில்‌ நீராடியவர்களையும்‌ “கங்கா ஸ்நானம்‌ 
ஆச்சா?” என்று கேட்பது போலே, எந்த ஆற்றுக்குப்‌ போய்‌ 
நீராடி வந்தாலும்‌ “காவிரிக்குப்‌ போய்‌ வந்தீர்களா?” என்று 
கேட்பது தமிழக வழக்கு, அதன்மூலம்‌ காவிரிக்குச்‌ சிறப்புக்‌ 
கொடுத்து அதனைத்‌ தெய்வமாகக்‌ கருதினர்‌. 
ஆடித்திங்கள்‌ பதினெட்டாம்‌ நாள்‌ கட்டுக்‌ கழுத்தியர்‌ 
களும்‌, பிள்ளைகளும்‌, புதுமணமக்களும்‌ நீராடிக்‌ கோடியுடுத்து 
அணிகளணிந்து ஆற்றங்கரையில்‌ வீழவெடுப்பர்‌. பத்துப்‌ பன்‌ 
னிருவர்‌ கூடி ஆற்றின்‌ நடுவில்‌ மணலெடுத்து ஈரத்தோடு 
குவித்துவைத்து, அதற்கு மஞ்சள்‌ குங்குமம்‌, சாற்றி மலரிட்டு, 
காதோலை, கருவளையல்‌, கருமணி, மணப்பொருள்கள்‌ முதலான 
வைகளை வைத்து, பச்சரிசியில்‌, பாசிப்பருப்பு வெல்லம்‌, பொட்‌ 
டுக்கடலை, எள்‌, ஏலம்‌ முதலானவைகளைச்‌ சேர்த்து வைத்துத்‌ 
தேங்காயுடைத்துச்‌ சடமேற்றி வணங்குவர்‌. வணங்கிய பின்‌ 
கட்டுக்கழுத்தியர்‌ ஒருவருக்கொருவர்‌ கழுத்தில்‌ மஞ்சள்‌ கயிற்‌ 
றினைக்‌ கட்டுவர்‌. அப்படிக்‌ கட்டிய கயிறுகள்‌ ஒவ்வொருவர்‌ 
கழுத்திலும்‌ நிரம்ப இருக்கும்‌, பெண்கள்‌ பல்லாண்டுகாலம்‌ 
கணவனோடு வாழ$வண்டுமென்‌ ற எண்ணத்தினை வெளிப்படுத்‌ 
(தொடர்ச்சி அடுத்த பக்கம்‌ பார்க்க) 


பத ச்‌ ்‌ | 
ஏற்றருள்வாய்‌! 
திரு. இரா, துரைசாமி அவர்கள்‌, 
நிறைநிலை, செந்தமிழ்க்கல்லூரி, 
திருப்பனந்தாள்‌. 


அடியார்கள்‌ சிந்திக்கும்‌ உருவில்‌ வந்து 
ஆட்கொள்ளும்‌ பெருமானே குமரா! உன்னை 
துடிக்கின்ற இதயத்தால்‌ துணையாய்‌ ,ஏற்றேன்‌' 
துதிபாடிப்‌ பிறவிதனை விரட்ட லுற்றேன்‌ 
கடிகாவாம்‌ உன்னுள்ளச்‌ சோலை புக்கு 
களித்திருக்க அருளாயோ கந்தா! இன்பப்‌ 
படிப்பினையை என்சிந்தைக்‌ கேற்றி வைத்து , 
பரம்பொருளே கடைக்கணித்த ருள்செய்‌ வாயே! 
பொன்பொருள்கள்‌ இவ்வுலகில்‌ தேவை யில்லை 
புதுப்பதவி மண்ணாசை எனக்கு வேண்டாம்‌ 
என்னுயிரை உன்னிடத்து ஒப்ப டைத்தேன்‌ 
எப்படியோ என்செய்தோ நற்கதிக்கு 
முன்னேற்றி வைத்தருள்வாய்‌ முருகா! ஞால 
முதற்பொருளே வேலவனே கந்தா! நன்மைக்‌(கு) 
இன்னமுமேன்‌ தயங்குகின்றாய்‌ விரைவில்‌ வந்து 
ஏற்றருள்வாய்‌ உன்னழகு வதனம்‌ காட்டி. 

(முன்‌ பக்கத்தொடர்ச்9) 
தும்‌ செயல்‌ இது, புதுமணப்‌ பெண்களுக்கு அன்று தாலி 
பிரித்துக்‌ கட்டுவர்‌. 

உட்பொருள்‌ கருதாத மக்கள்சிலர்‌ அன்று 'பழஞ்சுவடிகளை 
ஆற்றில்‌ விடுவது” என்ற மூட நம்பிக்கையில்‌ மூழ்கி இன்றும்‌ 
பல அரிய பெரிய நூல்களை அழித்து வருகின்றனர்‌. அதனைத்‌ 
தடுத்தல்‌ வேண்டும்‌. பழங்கால ஏட்டுச்‌ சுவடிகளைத்‌ தஞ்சை ' 
அரண்மனை சரசுவதி மகாலில்‌ சேர்த்தால்‌ மக்கள்‌ பயனடைவர்‌. 


ஆணி ஆடி, கூனி குடிபோகாதே' என்பர்‌. ஆராயுங்கால்‌ 
புகும்‌ வீடு பகை”? என்பது சோதிடம்‌ போலும்‌. , புதுப்புனலால்‌ 
பூரிக்கும்‌ இம்மா தத்திற்கு ஏனோ இப்படியொரு இழிசொல்‌. 

ஆகவே தண்ணீருக்கு நன்றி செலுத்துதலின்‌ அடிப்படை 
யில்‌ அமைந்த சிறப்பினை உடையதே “ஆடிப்‌ பெருக்கு”. 


௨ 
திருச்செந்திலாண்டவன்‌ துணை 


திருவாசக அநுபூதி உரை 


(சீகாழித்‌ தாண்டவராயர்‌ அவர்கள்‌ இயற்றியது) 
திருச்சிற்றம்பலம்‌ ம்‌ 
அதிசயப்பத்து 

. இனி, அதிசயப்‌ பத்தாவன: 

பொழிப்புரை:-- முற்பதிகத்தில்‌ அருளிய அன்பு, நேச 
முடன்‌ கழிந்ததற்‌ கிரங்கி, நன்றி யறிந்து, நயந்து, அதிசயித்த 
வன்பால்‌ இரங்கிய சிவானந்த சிவானுபவ சுவானுபு திகம்‌. 


அதிசயத்‌ திருப்பா ஆசிரிய விருத்தமாகத்‌ திருப்பெருந்துறையில்‌ 
ஓதியதெனக்‌ காண்க. 

426, இனி, திருவடி ஞானம்‌ அடியாரிற்‌ கூட்டிய 
(தி. க்‌ ன.) = ்‌ ்‌ 
வைப்புமா டென்று மாணிக்கத்‌ தொளியென்று மனத்திடை யுருகாதே 
செப்பு நேர்முலை மடவர லியர்தங்கள்‌ திறத்திடை நைவேனை 
ஒப்பி லாதன வுவமனி லிறந்தன வொண்மலர்த்‌ திருபாதத்‌ 
தப்ப னாண்டுதன்‌ னடியரிற்‌ கூட்டிய அதிசயங்‌ கண்டாமே. 


(இ-ள்‌). சீரடியார்களே! (கேண்மோ! அடியேன்‌ ஆண்‌ 
டவனான நாதனை எனதுயிர்‌ வைப்பான திருவருட்‌ செல்வமென்‌ 
றும்‌, என்னறிவு விளங்கும்‌ இரத்தினப்‌ பிரகாசமென்றும்‌, என்‌ 
மனம்‌ உருகாதபடி, செப்புப்‌ $பாலும்‌ தனமுடைய பெண்கள்‌ 
நலத்தி3ல உருகி இன்பப்படும்‌ பாவியை, ஒப்புவமைக்கு அள 
விடப்படாத ஒள்ளிய செங்கமலப்‌ பொற்பாத எனதப்‌ பன்‌, என்னை 
அறிவுளனாகத்‌ தன்‌ திருக்கூட்டத்தில்‌ பணிசெய அருளிய அதி 
சயம்‌ கண்டீர்களே! அவ்வன்பை எவ்வகை சொல்வேன்‌ என 
அருளியதைக்‌ காண்க. 


டச்‌ இவ்வரிய நூலைப்‌ பதிப்பித்த சென்னை-திருவரன்மியூர்‌, மகா 
மகோபாத்தியாய டாக்டர்‌ ௨. வே. சாமிகரதையர்‌ அவர்கள்‌ நால்‌ நிலையத்‌ 
தாரின்‌ அனுமதிபெற்று இது வெளியிடப்‌ பெறுகின்றது. இதன்‌ வில 
கு: 18/- டே நால்‌ நிலையத்தில்‌ இடைக்கும்‌, 20% கழிவு உண்டு, 


ப 


HYMNS OF THE TAMIL SAIVITE SAINTS 


‘BY 
F. KINGSBURY, B. A. (Madras) 


AND 


6. E- PHILLIPS, ற. A. (10ம்‌), M. A. (Oxon) 


[மலர்‌ 18, இதழ்‌ 7-ன்‌ தொடர்ச்சி] 
IV 
MANIKKA VASAHAR 
{Sanskrit form MANIKYA VACHAKA) 
82. நாடத்தா லுன்னடியார்‌ போனடித்து நானடுவே 
வீடகத்தே புகுந்திடுவான்‌ மிகப்பெரிதும்‌ விரை 
கின்றே 
இடகச்சீர்‌ மணிக்குன்றே யிடையறா வன்புனக்கென்‌ 
தூடகத்தே நின்றுருகத்‌ தந்தருளெம்‌ முடை 
யானே. 
82. Though like Thy saints 1 seem, ’tis but the acting 
of a part. 
Yet wondrous swift 1 run to reach the heaven 
where Thou art. 
O hill of gold and precious gems, grant in Thy 
grace to me 
A heart to melt, lord of my life, in ceaseless 
love to Thee. 
ன ட (To be continued) 

மதிப்புரை 
சத்திய தருமச்சாலை நூற்ருண்டு வீழா 
திருஅருட்பா நூற்றாண்டு விழா மலர்‌ 


இருச்சிமாவட்ட இருச்ரொப்பள்ளி சமரச சுத்த சன்மார்க்க 
சத்திய சங்கத்தாரின்‌ வெளியீடு 


திருவருட்பிரகாச வள்ளலார்‌, சிதம்பர இராமலிங்க அடிகளாரின்‌ 
சமரசச்‌ சன்மார்க்க சங்கத்தின்‌ கொள்கைகளைப்‌ பின்பற்றுவதும்‌, பரப்பு 
வதும்‌, இதற்கென வழிபாட்டுக்‌ கூட்டங்கள்‌, வாரக்‌ கூட்டங்கள்‌, திங்கட்‌ 
கூட்டங்கள்‌ முதலியன நிறுவுவ தும்‌, அவ்வழிகளில்‌ பணி செய்யும்‌ வகை 
யும்‌, முறையும்‌ விளக்கி “அற்றார்‌ அழிப9 தீர்த்தல்‌ அஃதொருவன்‌, பெற்‌ 
மூன்‌ பொருள்‌ வைப்புழி' , என்ற தெய்வீக அடிப்படையில்‌ ஈடுபட்டு ஒளி 
வளர்‌ வாடா விளக்கேற்றி வைத்துச்சென்ற இராமலிங்க அடிகளாரின்‌. 
சத்திய தருமச்சாலை வரலசற்றையும்‌, அதை நிர்மாணித்து ஈடத்தி வரும்‌ 
விபரமும்‌, அடிகளாரின்‌ கருணைப்‌ பெருக்கும்‌, உயீர்க்குலத்‌ து மீதுவைத்த 
அருளினாலே, இறைவனிடத்துக்‌ கொண்ட ஆராக்காதலால்‌ ஆறு இரு 
முறைகளரஃக்கொண்ட திருஅருட்பாக்கள்‌ மொழிந்து அதன்‌ மூலம்‌ சன்‌: 
மார்க்க தெய்வரிலை, 8 வகரருணய ஒழுக்கங்கள்‌ முதலானவற்றின்‌ தாத்‌ 
பரியமும்‌ மூலாதரமும்‌ மிக விரிவாகவும்‌, பூர்ணமாகவும்‌, எடுத்தோ தப்பற்‌ 
மிருப்பதையும்‌ தொகுத்து, எளிய இனிய தமிழில்‌ இம்மலரில்‌ தரப்பெற்‌ 
அளத. கண்கவர்‌ அட்டைப்படத்தில்‌, வடலூர்‌ சத்தியஞான சபையின்‌ 
அழகிய படத்தையும்‌, மற்றும்‌ கருணையே திருவுருவரய்‌ வெள்ளை உடையில்‌ 
இருநீறு பூசி சாந்தம்‌ ஒளிரும்‌ இராமலிங்க அடிகளின்‌ திருவுருவப்‌ படங்‌ 
களையும்‌, அடிகள்‌ ஆதியில்‌ உறைவிடமாகக்‌ கொண்டிகுந்த சித்திவனரகம்‌ 
அறையின்‌ படத்தையும்‌ காணலாம்‌. இம்மலர்‌ வெளியிட்டிருக்கும்‌ சங்‌ 
கத்தாரின்‌ சிறந்தபணரி மிகவும்‌ பாராட்டற்குரிய து. 

௩, இரா. ஊரன்‌, 
சமயபுரம்‌ அஞ்சல்‌, 
இருச்சிராப்பள்ளி மாவட்டம்‌, 


விலை லவ வய 


S ல்‌ ்‌ 
௮ எந்நாளும்‌ இன்பமே! 
டட... 


திரு. எ. மாணிக்கம்‌ அவர்கள்‌, 
“முருக நிலையம்‌” , விசூர்‌. 


அரம்‌ போலும்‌ கூர்மைய3ரனும்‌, மரம்‌ போன்று மக்கட்‌ 
பண்பிலலாமல்‌ வாழுகின்ற மக்களுக்கு, மற்றவரின்‌, ஏதும்‌ 
அற்ற ஏழ்மையரின மனதில யெங்கக புரியப்போகிறது. 
செல்வச்‌ செருக்கால்‌ அனபும்‌, அருளும்‌ என்னவிலையென்‌ 
றல்லவா கேட்பார்கள்‌, தங்களால்‌ பிறருககு நனமை செய்ய, 
மனமில்லாவிட்டாலும்‌, தீமையாவது செய்யாமல்‌ இருக்கப்‌ பழகி 
னால்தானே. அதுதான்‌ இல்லையே, பிறரது உழைப்பின்‌ பயனையே 
தன்பிழைப்பாகக்‌ கொணடு, அன்னவரின்‌ குருதியினைக்‌ குடித்‌ 
துக்‌ கொழுத்துப்போன அழுத்தமனமுடையவர்களாயிற்றே. 
அத்தகையோரை வசதிமிக்கவர்‌ என நினைப்பதைவிட (வ)சதி 
மிக்கவர்‌ என்பதே சாலும்‌. i 
“அன்பும்‌ அறனும்‌ உடைத்தாயின்‌ இல்வாழ்க்கை 
பண்பும்‌ பயனும்‌ அது.” - 

என்ற நமது வையம்‌ போற்றும்‌ தெய்வப்புலவரின்‌ திருவாய்‌ 
மொழியைச்‌ சற்றும்‌ உணராத தகைசான்ற குணவான்கள்‌ 
இவர்களே யாவர்‌, இவர்களுக்குச்‌ சொன்னாலும்‌ புரியாது. 
தன்னாலும்‌ தெரியாது. என்செய்வது? இவ்வாறு வாழ்பவர்கள்‌ 
எவ்வாறு பிறருடைய அருமைப்‌ பெருமைகளை அறிவர்‌. ஒரு 
போதும்‌ அறியார்‌. அதனதன்‌ அருமை, அதை உணர்ந்தவரே 
யறிவர்‌. இதோ, 

“தற்றோர்‌ கனமறிவர்‌ கற்றோரே கற்றறியா 

மற்றோ ரறியார்‌; வருத்தமுறப்‌ -- பெற்றறியா 

வந்தி பரிவாய்‌ மகவைப்‌ பெறுந்துயரம்‌ 

நொந்தறிகு வாளோ நுவல்‌.” 
என நீதிவெண்பா ஓதி நிற்சறது. மேலும்‌ பரிவாய்‌ என்றது, 
அப்பிள்ளையைப்‌ பெறுந்துனபத்தோடு, அக்கால்‌ அப்பிள்ளை 
மாட்டு உண்டாகும்‌ ஓர்‌ அன்பை, அந்த அன்பையும்‌ மலடி அறி 
யாள்‌ எனச்சுட்டி நின்றது, (தொடரும்‌) 
* ராகா 


திருவொற்றியூரில்‌ கலியநாயனார்‌ நினைவு 
திருவிளக்கு நிதிரூ. 1000/- 

பிரளயத்தை மேல்வராது தடுத்தமையால்‌ ஒற்றியூர்‌ எனப்‌ 
பெயர்‌ பெற்றதும, வாசுகியை இறைவன்‌ தமது திருவுருவிற்‌ 
சேர்த்துக்‌ கொண்டமையால்‌ இறைவன்‌ திருப்பெயர்‌ 4படம்பக்க 
நாதர்‌” என்றும்‌, ஏலேல சிங்கருக்கு மாணிக்கங்கள்‌ விற்றமை 
யால்‌ “மாணிக்கத்‌ தியாகர்‌” என்றும்‌, அரசன்‌ தருமங்களின 
கட்டளைகளைக்‌ குறைத்து எழுதச்‌ சொல்லிய ஏட்டில்‌ வரிபிளந்து 
“ஒற்றியூர்‌ நீங்கல்‌” என்று எழுதினமையால்‌ “எழுத்தறியும்‌ பெரு 
மான்‌” என்றும்‌ வழங்கப்‌ பெறுவதும்‌, 


சுந்தரர்‌ சங்கிலியாரை மணம்புரிந்த தலமாயதும்‌, 
தேவார மூவர்‌ பதிகம்‌ பாடிய தலமாயதும்‌, 


கலியநாயனார்‌ திருவிளக்குத்‌ திருத்தொண்டு புரிந்ததும்‌ ஆன : 
திருவொற்றியூர்‌ என்ற திருத்தலத்தில்‌ பின்‌ மூன்றாவது ' 
பாராவில்‌ குறிப்பிட்ட வண்ணம்‌ திருவொற்றியூர்‌ ஆதிபுரீசுவரர்‌ 
சன்னதியில்‌ ஒருநாள்‌ முழுவதும்‌ திருவிளக்கிடுவதன்‌' பொருட்டு 
இத்தருமம்‌ திருப்பனந்தாள்‌ ஸ்ரீ காசிமடத்து அதிபர்‌ ஸ்ரீ-ல-ஸ்ரீ 
காசிவாசி அருள்நந்தித்‌ தம்பிரான்‌ சுவாமிகள்‌ அவர்களால்‌ 
நிறுவப்‌ பெற்றது. இது “திருவொற்றியூரில்‌ . கலியநாயனார்‌ 
நினைவுத்‌ திருவிளக்கு நிதி” எனப்‌ பெயர்‌ பெறும்‌. 
2. இதற்குரிய: முதற்பொருள்‌ ரூ, 1000/- இது ஆண்‌ 
. டொன்றுக்கு 62-% வட்டி தரக்கூடிய நிலையான முதலீடாக 
கும்பகோணம்‌ கூட்டுறவு மத்திய பாங்கில்‌ 30-1-67ல்‌ பிக்சட்‌ 
டிபாஸிட்‌ இரசீது நெ, 11292. 3 வருடங்களுக்கு ரூ. 500/-ம்‌ 
கும்பகோணம்‌ ஸ்டேட்‌ பாங்கில்‌ 19-7-67ல்‌ ஆண்டொன்றுக்கு 
7% வட்டிதரக்கூடிய பிக்சட்‌ டிபாசிட்‌ இரசீது நெ. 076125 
5 வருடங்களுக்கு ௬. 500/-ம்‌ ஆஃ ரூ. 1000/- முதலீடு செய்‌ 
யப்பெற்றுள்ளது. இது நம்மாலும்‌ நமக்குப்பின்‌ உரிமையுள்ள 
வர்களமலும்‌ பரிபாலனம்‌ செய்யப்டெறறுவரும்‌, 
3, ௮, ““விரும்பிநல்‌ விளக்குத்‌ தூபம்‌ விதியில்‌ இடயல்லார்க்குக்‌ 
கரும்பீனிற்‌ கட்டி போல்வார்‌” 


416 குமரகுருபரன்‌ 


என்றும்‌ 

“ஜிருக்கிட்டார்‌ பேறு சொல்லின்‌ மெய்ந்நெறி ஞானமாகும்‌" 
என்றும்‌ திருநெறிய தெய்வத்‌ தமிழ்கூறுவதற்கேற்பத்‌ திரு 
வொற்றியூரில்‌ திருவிளக்குத்‌ தொண்டு செய்து மெய்ந்நெறி 
ஞானம்‌ பெற்றவராகிய கலியநாயனார்‌, திருவொற்றியூரில்‌ திரு ்‌ 
விளக்குத்‌ தொண்டு செய்ததனை நினைவுகூர்ந்து ஆண்டுதோறும்‌ 
இம்முதற்பொருளினின்று கிடைக்கும்‌ வட்டித்‌ தொகை திரு 
வொற்றியூரில்‌ ஸ்ரீ ஆதிபுரீசுவரர்‌ சன்னதியில்‌ நம்மால்‌ குறிப்‌ 
பிடப்பெறும்‌ ஒருநாளில்‌ அகண்ட திரு பிளக்குகள்‌ இடுவதற்குப்‌ 
பயனபடுத்தப்பெறும்‌. 

ஆ. 17-8-1959௨ நம்மால்‌ நிறுவப்பெற் நுள்ள திருக்கே 
தாரயாத்திகர வகையறா தருமக்கட்டளையில்‌ 8 ஆவது பாராவில்‌ 
குறிக்கப்பெற்றுள்ளவாறு திருவொற்றியூரில்‌ படம்பக்கந த 
ராகிய ஆதிபுரசுவரருக்குப்‌ புனுத சட்டம்‌ சார்த்தும்‌ நாளில்‌ 
இத்திருவிளக்குத்‌ தருமம்‌ நடத்தப்பெற்று வரும்‌, 

இ. இத்தருமத்தை நடத்துவதற்குரிய நிர்வாகச்‌ செலவுகள்‌ 
போக எஞ்சியுள்ள தொகையே இத்தருமத்தை நடத்தப்‌ பயன்‌ 
படுத்தப்பெறும்‌. 

4, வட்டி வரவுக்கு ஏற்பவும்‌ கால விலைக்கு ஏற்பவும்‌ 
நம்மால்‌ தயாரிக்கப்பெறும்‌ திட்ட ஜாப்தாவின்படி இத்திருவி 
ளக்குத்‌ தருமம்‌ நடத்தப்பெற்று வரும்‌. 

5. இத்தருமம்‌ வேறு எம்முறையிலும்‌ மாற்றியமைக்கப்‌ 
பெறமாட்டாது. இம்முதற்‌ பொருள்‌ நம்பேரிலும்‌ நமக்குப்பின்‌ 
உரிமையுள்ளவர்கள்‌ பேரிலும்‌ இருந்து வரும்‌. இம்‌ முதற்‌ 
பொருள்‌ திரும்பியளிக்கப்பெறின்‌ அதிக வட்டி வரக்கூடிய 
அரசியல்‌ கடன்தாள்களி£லா அல்லது நிலையான முதலீடு 
களிழலா முதலீடு செய்யப்‌ பற்‌ றுவரும்‌. 


Tirupanandal [ னர்‌. 3 
Dated 247-1967 (84) Kasivasi அர்க்கம்‌! Tambivan. 
"Registered at Tiruvadamarudhur Sub Registrar's ௦141௦, on 257-67 

